
ମୋର କୃତଜ୍ଞତା 

ମୁଁ ଯଦି ବୁଝି ପାରନ୍ତି ... ୦୭ 
ପକ୍ଷୀଘରେ... ୧୦ 

ଅମ୍ପୃତ କାମନା ୧୩ 

ପୂଥ୍‌ବୀର ଲୁହ : ୧ ୧୬ 
ପୃଥ୍ବୀର ଲୁହ : ୨ ୧୮ 

ଧର୍ମ ପରାୟଣ ୨୧ 

ଆଜି ଶୀରାମ ରାଜ୍ୟରେ... ୨୫ 
ପାଦ ଦେନା ପୃଥ୍ଵୀରେ ୨୮ 


ଓାଃ ମର୍ଦ ! ୩୧ 
ନିରାପତ୍ତା ଭିତରେ ୩୬ 
ମହାମାନ୍ଯୟ ୩୯ 


ଆଉ ଦୌଡ଼ ନାହିଁ ୪୨ 
ବୋଉର ପିଲାମାନେ ୪୫ 
ସରିଯିବା ବେଳେ ୪୮ 
ନାତୁଣୀ କଥା କହୁଚି... ୫୦ 
ଲାଜମାନେ? ୫୪ 

ସ୍ବପ୍ନରେ ଟିକିପରୀ ୫୮ 


Source: Author, Digitized by PPRACHIN, SOA 


ସେ ଆସିବେ ୬୨ 
ପୁନରାବୃତି ୬୬ 

ନିଷ୍ପତ୍ତ ୬୯ 

ଆଉ କେତେଥର? ୭୨ 
ନାରୀଟି ଯେତେବେଳେ ୭୫ 
ନମସ୍କାର କରେ ୭୭ 
ବର୍ଷାରେ ନାରୀଦେହ ୮୦ 
ଇଭପ୍ସିତ ଉଚ୍ଚାରଣ ୮୪ 
ନାରୀର ଦୁଃଖ ୮୭ 

ଛାତି ତଳେ ୯୧ 

ଝର୍କା ଖୋଲାଥାଉ ୯୪ 
ଧନ୍ଯ... ଧନ୍ୟ... ୯୭ 
ଦେହେଶ୍ବରୀ ୧୦୧ 

ମୁକ୍ତି ସଂହାର ୧୦୭ 

ଅଗ୍ନି କମଳିନୀ ୧୧୨ 
ହୃଦୟ ମନ୍ଦିର ୧୧୪ 

ଏମିତି କିଏ ? ୧୧୮ 


Source: Author, Digitized by PPRACHIN, SOA 

ମୁଁ ଯଦି ବୁଝି ପାରନ୍ତି ... 
ଭୋର୍‌ ଭୋର୍‌ 

ମୋ ବନ୍ଦ ଝରକା ସେ ପାଖୁଁ 
ମତେ ଡାକୁଥବା 

ଏଇ, ପକ୍ଷୀର ଭାଷା ! ! 


ତା'ହେଲେ କ'ଣ 
ମୁଁ ଝର୍କା ଖୋଲିଦିଅନ୍ତି ନାଇଁ 
ସକାଳ ଆଗରୁ । 


ସେ ପକ୍ଷୀର 

କଥାମାନି 

ମୁଁ ଫୁଲମାନଙ୍କୁ 
ଝଡ଼ିବାକୁ ଦିଅନ୍ତି ନାଇଁ 
ଫୁଟିବା ଆଗରୁ | 
ଗଛକୁ ଜଡ଼େଇ ଧରି 
ଉଭା ହୋଇରହନ୍ତି 


ଅଗ୍ନି କମଳିନୀ । ୭ 


Source: Author, Digitized by PPRACHIN, SOA 


କୁରାଜୀ ଚୋଟରେ 
ସେ, ଟଳିପଡିବା ଆଗରୁ 


ପାହାଡର ଚଉହଦୀ 
ଠିଆ କରିଦିଅନ୍ତି 
ନିଷେଧାକାର ପାଚିରୀ 
କେଉଁ ଧନପତିର 

ଧନ ଦେଉଳ ଆଗରେ 
ସେ ବଳିପଡିବା ଆଗରୁ । 


ବୁଝିପାରୁନଥୁଲେ ବି 
ସେଇ କାକଳିର ଭାଷା 
ସତରେ କେଡେ ମିଠାମିଠା ଲାଗେ ! 


ଅଜାଣତେ, ଆନମନା 
ପ୍ରାଣରେ ପୁଲକ 

ଓ ଉଦାସ ଛାତିରେ 
ପ୍ରୀତିର ଶିହରଣ ଜାଗେ 


ଏମିତିକି ସକାଳୁ ସଞ୍ଜଯାଏ 
ରାଉ ରାଉ ହେଉଥିବା 
ଅସୁନ୍ଦର କାଉଟା ବି 
କେଉଁ ଦୂର ପରଦେଶୀର 
ଫେରିବା ଚିଟାଉ ଆଣି 
ରଖେ ଘର ଆଗେ । 


କେବେଠୁ ରୁଷି ଯାଇଥୁବା 


ମୋ ଚାଳର ଘରଚଟିଆଠୁ 


୮ । ଅପର୍ଣ୍ଣା ମହାନ୍ତି 

ଚିଲିକାର 

ବିଦେଶୀ କୂଣିଆଁ... 
ସବୁରି କିଚିରି ମିଚିରି 
ସତେକି ଭରପୂର 
କୋଠଘରଟିଏ... 

ଏ ସାରା ସଂସାର ପାଇଁ 


ଜୀବନର ନିବିଡ଼ ଅନୁରାଗେ | 


ଆହା ! 

ମୁଁ ଯଦି ବୁଝିପାରନ୍ତି 

ବିଶ୍ଵର ମଙ୍ଗଳ ବାରତା ନେଇ 
ଭଶ୍ଵରଙ୍କ ଦୂତ ହୋଇ 

ସବୁଦିନ ଭୋରୁ ଭୋରୁ 
ଡେଣାଝାତି ଉଡି ଆସୁଥବା ଏଇ 
ପକ୍ଷୀଙ୍କର ଭାଷା ! 


ତା'ହେଲେ 

କେବେ କ'ଣ 

ମୋ କାନ୍ଧ ବୋହିପାରନ୍ତା 
କଂକ୍ରିଟ୍‌ର ଜଙ୍ଗଲରେ ପ୍ରତିଦିନ 
ମରି ଝରିପଡୁଥବା 

ଶହଶହ ପକ୍ଷୀଙ୍କର ଶବ ! 


ମୁଁ କଂଣ କେବେ 

ନିଜ ହାତରେ ଉଜାଡ଼ି ଦେଇପାରନ୍ତି 
ଏଇ ସବୁଜ ସୁନ୍ଦର ପୂଥ୍ବୀର 
ବଞ୍ଚରହିବାର ଆଶା ! 


ଅଗ୍ନି କମଳିନା । ୯ 
Source: Author, Digitized by PPRACHIN, SOA 


ପକ୍ଷୀଘରେ... 


ଦିନେ 

ମୋ ଝରକା ଆରପଟେ 
ପକ୍ଷୀଟିଏ ଡାକିଲା ଆସି 
ତା' ଘରକୁ ଯିବା ପାଇଁ 
ଅତି ଆଦରରେ 


ତା” ଡାକରେ 

କି କୃହୁକ ଥଲା କେଜାଣି 
ମୋ ବନ୍ଦଘରେ ଘୁରି ବୁଲୁଥିବା 
ଉଷୁମୁଳିଆ ବାସ୍ତା 

ହଠାତ୍‌ ଚାଲିଗଲା | 


ଚଞ୍ପା, ମଲ୍ଲୀ, ଗଙ୍ଗଶିଉଳି, କାମିନୀ 
ଏମିତି କେତେ ସୁଗନ୍ଧିତ ଫୁଲ 
ଏକାବେଳକେ ମହକି ଉଠିଲେ ଯେମିତି । 
ଏତିକି ଟିକେ ଦିଶୁଥୁବା 

ଆକାଶ ସହିତ 


ଝର୍କାଟା ପୁରା ମିଶିଗଲା 


୧୦ । ଅପର୍ଣ୍ଣା ମହାନ୍ତି 

ମୋ ଦେହ ବି 

ଲାଗିଲା ଭାରି ହାଲ୍‌କା ହାଲ୍‌କା 
ଗାହୁଁ ଚାହୁଁ ସେଥୁରେ 

ଦୁଇଟି ଡେଣା ଗଜୁରିଲା। 


ବାସ୍‌, 
ପକ୍ଷୀ ଆଉ ମୁଁ 

ଦୁହେଁ ମିଶି ଡେଣାଛାଟି 

ଉଡ଼ିଲୁ ଉଡ଼ିଲୁ 

ଉଚ୍ଚ ତାଳଗଛ 

ଅଗ ବାହୁଙ୍ଗାରେ ଦୋହଲୁଥୁଲା 
ସେଇ ଟିକି ଚଢ଼େଇର ଘର 
ଶେଷକୁ ତା' ଘରେ ପହଞ୍ଚଲୁ | 


ତା” ଘରେ, 

ସୁକୁମାରିଆ ପକ୍ଷିଣୀଟିଏ 
କୁନି କୁନି ଶାବକ ଦୁଇଟି 
ଆଉ ସବୁ ତୁମର ଭଲ ତ ? 
ମୁଁ ପଗରିଲି। 


ଭଲ କ'ଣ ? 

ତୁମେ ତ କାହାକୁ 
ଭଲରେ ରହିବାକୁ ଦିଅନା 
ଅଭିମାନରେ ସେ ଖାଲି 
ଏତିକି କହିଲା। 


ତୁମେ ମଣିଷମାନେ ତ 
ବିଷର ସୌଦାଗର 


ଆଉ ପୋକଜୋକ ନାହାଁନ୍ତି କ୍ଷେତରେ 


ଅଗ୍ନି କମଳିନୀ । ୧୧ 


Source: Author, Digitized by PPRACHIN, SOA 


ନଦୀ ଝରଣାରେ ବିଷ 
ଶସ୍ୟବୀଜରେ ବିଷ 
ବୁଡ଼େଇଦେଲଣି ଆମ ପକ୍ଷୀଙ୍କର ବଂଶ | 


ଆଜି ତୁମେ ଆମର ଅତିଥୁ 
ନିଅ, ଏ ମିଠା 

କୋଳି ଦୂଇଟି ଖାଅ 

ମୋ ପିଲାଏ ବଞ୍ଚରହନ୍ତୁ ବୋଲି 
କଲ୍ୟାଣ କରିଯାଅ। 


ମୁଁ ଦେଖୁଲି 

ଛୁଆଙ୍କୁ ଆଧାର ଦେଉ ଦେଉ 
ଟୋପାଏ ଅଦୃଶ୍ୟ ଲୁହ 

ଢଳ ଢଳ ହେଉଥଲା 
ପକ୍ଷିଣୀର ନିରୀହ ଆଖୁରେ | 


ବୋହିଗଲେ 
ବସୁଧା ଫାଟିଯିବ ସତେ କି ! 


ମୋ ଆମ୍ବା 
ଶିହରି ଉଠୁଥିଲା ଆତଙ୍କରେ 
ଏ ଲୁହଟୋପାକ ଢଳିଯିବ 
ତ ପୂଥ୍ଵୀ ତରଳିଯିବ। 


ମଣିଷର, ଆକାଶକୁ ଭେଦୂଥବା 
ଡେଣା, ପୋତିହୋଇ ପଡ଼ିବ ନାଇଁ ତ 
ଗୋଟାଏ ଶୂନ୍ଯ ପକ୍ଷୀଘରେ ! 


୧୨ । ଅପର୍ଣ୍ଣା ମହାନ୍ତି 

ଅମ୍ୂତ କାମନା 


ମାନୁଛି 
ଖୁବ୍‌ ଅନ୍ଧାର ଚଉଦିଗରେ 
କୋଳାହଳର ଆଘାତରେ 


ନୀରବି ଯାଉଛି ମନ୍ତ୍ରଧ୍ଵନି। 


ବାରୁଦର ବାଦଲ 
ରୁନ୍ଧି ଦେଇଛି ପ୍ରଶାନ୍ତି 
ପବିତ୍ର ନିଃଶ୍ବାସ | 


ସୁଖର ଛଦ୍ଧବେଶରେ 
ମଦମରତ୍ତ ଧ୍ବଂସର 
ଉନ୍ମତ୍ତ ବିଳାସ | 


ହେଲେ 

ହେ ଆଗାମୀ ସମୟର ଅଧୂପତି 
ତୁମେ କଂଣ ଜାଣନାଇଁ 

ଏ ବସୁଧା କାହାକୁ ପ୍ରତୀକ୍ଷା କରେ ? 


ଅଗ୍ନି କମଳିନୀ । ୧୩ 
Source: Author, Digitized by PPRACHIN, SOA 


କାହାପାଇଁ ସେ ଏତେ 
ଆକୂଳ ଅଧୀର ? 


ତୁମେ କଂ” ଣ ଜାଣନାଇଁ 
ବିନାଶ କି ମୃତ୍ୟୁ ନୁହେଁ 
ତା” ପାଇଁ ସବୁବେଳେ 
ଜୀବନ ଇ ସତ୍ୟ, ନିତ୍ୟ 
ସୁନ୍ଦର ମଧୁର | 


ସେଇଥିପାଇଁ ତ 

ମେଘଅନ୍ଧାର ରାତି 

ଅପେକ୍ଷା କରେ ସୂର୍ଯ୍ୟୋଦୟକୁ 
ଝଡ଼ରେ ଭାଙ୍ଗି ପଡିଥିବା ଗଛରେ 

ପତ୍ର କଅଁଳୁଥାଏ ତଥାପି। 
ଫଟାମାଟିରେ ପଲକ ଖୋଲେ ଅଙ୍କୁର | 


ମୃତ୍ୟୁର ସୌଦାଗରମାନେ 
କେତେ କ'ଣ ବଣିଜ କରନ୍ତି 
ହିଂସାର, ରକ୍ତପାତର ! 


ହେଲେ, ସବୁ ବର୍ବରତାକୁ 

ଛିଃ କରିଦେଇ 

ସବୁ ସୀମା ସରହଦକୁ ଲଂଘି 

“ଖୋଲା ଆକାଶତଳେ 

ସାଗର ବେଳାରେ 

ମାଟିର ଓଦା ଛାତିରେ ଲାଖୁଥାଏ 
ନିସ୍ତନ୍ଦ କୂନି ଦେହଟିଏ 

ବିଶ୍ଵ ନୟନରୁ ଝରାଇଦେଇ ଲୁହଧାର | 


୧୪ । ଅପର୍ଣ୍ଣା ମହାନ୍ତି 

ପ୍ରଳୟର ପୀଦଶହ୍ଦ 


ଶୁଭୁଛି ତ, ଶୁଭୁଥାଉ 
ଭୟକର ନାହି । 


ନବଜାତ ଶ୍ୟାମଳ 
ସମ୍ଭାବନାଟିଏ ସୃଷ୍ଟିର 
ବଟପତ୍ରର ଦୋଳିରେ 
ନିଃଶଙ୍କରେ ଝୁଲିଖୁଲି 

ନିଶ୍ଚୟ ଭାସିଆସିବ 

ସେଇ ପ୍ରଳୟପୟୋଧୁୂ ଜଳେ। 


ଜ୍ଞାନବୀଜ, ଶସ୍ଯବୀଜ 

ଏକାକାର କରି 

ରଷିମାନେ ସଜାଡ଼ିବେ କ୍ଷେତ। 
ଉଜୁଡ଼ା ପୂଥୀ ଓଠରେ ଉକୁଟିବ ସ୍ପିତ 
ହାହାକାରର ସମାଧ୍‌ ଭିତରୁ 
ଅବତରି ଆସିବେ ଦେବଦୂତ । 


ହେ ଆଗାମୀ ସମୟର 
ଅଧ୍ଵପତିମାନେ 
ଟିକେ କାନଦେଇ ଶୁଣ 


କେମିତି ଶୁଭୁଛି ତୁମ ଅନ୍ତରରେ 
ଏଇ ବସୁନ୍ଧରାକୁ ଭଲପାଇବାର 
ଶୁଭକାମନା ଭିତରେ 

ନୂଆ ଏକ ଜଗତର 

ପ୍ରବଣ ଓକାର... 


ଅଗ୍ନି କମଜଚିନୀ । ୧୫ 

ପୃଥିବୀର ଲୁହ : ୧ 


ନା ସମୁଦ୍ର 
ନା ସମୟ! 

ଭସେଇ ନେଇପାରିବ 
ମାନବିକତାର ଏଇ 
ମହାପରାଜୟ | 


ଲାଲ୍‌-ନୀଳ ପୋଷାକରେ 
କୁନ୍ମୁନି ନିଷ୍ପାପ-ନିରୀହ ମୂତ୍ୟୁଟିଏ 
ମୁହଁମାଡ଼ି ପଡ଼ିରହିଥଲା 
ସାଗରବେଳାରେ 

ନିର୍ମମତାରେ ଭରା 

ସାରା ବ୍ରହ୍ମାଣ୍ଡର ଜୀବନକୁ 
ଉପହାସ କରି | 


ମୁଶ୍ଡକୋଡ଼ି ହେଉଥୁବା 
ଲହରୀଠାରୁ ବେଶୀ 

ଅଥଳ ଅଥୟ, 

ଉଚୁଳୁଥଲା ପରଥବୀର ଲୁହ। 


୧୬ । ଅପର୍ଣ୍ଣା ମହାନ୍ତି 

ସନ୍ତ୍ରାସର ଭଉଁରୀରେ 
କ'ଣ କେବେ ବି ମାରିଦେଇ ହେବ 
ଅବୋଧ ଆୟାଲାନ୍‌ ମାନଙ୍କୁ ? 


ଆୟାଲାନ୍‌ ମରିଯିବା 
ମାନେ ଭବିଷ୍ଯତର ସରିଯିବା 


ଦେଖ, 

କଅଁଳ କରୁଣ 
ପ୍ରଶ୍ନବାଣଟିଏ ପରି 
କେମିତି ଆଜି ସେ 
ଖୁଞ୍ଚହେଉଛି 

ସାରା ଜଗତ ନୟନେ |! 


ପହଁରିଯାଉଛି 
ସମ୍ବେଦନାର ବଟପତ୍ର ଉପରେ 
ସୃଷ୍ଟିର ଶେଷ ପବିତ୍ରତା | 


ହିଂସା ଆଉ ଆତଙ୍କର 
ପ୍ରଳୟ ଅୟନେ-... | 


ଅଗ୍ନି କମଳିନୀ । ୧୭ 

ପୂଥବୀର ଲୁହ : ୨ 


ଯେତେ ଝରିଲେ ଶୁଖୁନଥୁବା 
ଯେତେ ପୋଛିଲେ ଦାଗ ଲିଭୁନଥବା 
ଲୁହ ଧାରେ... 


ଢଳି ପଡ଼ିଛି 
ଜୀବନ ଓ ମରଣ ମଝିରେ | 


ସମୁଦ୍ରର ହାହାକାର 
ପୂଥ୍‌ବୀର ଆର୍ଭନାଦରେ 
ଗଗନ ପବନ ହୁଲ୍ସ୍ତୁଲ୍‌ 
କେମିତି କିଏ 

ସମ୍ଭାଳି ପାରିବ ଏ 

ଲୁହ ବୁନ୍ଦାର ବୋଝକୁ ! 


ଲାଖମରହିଛି ଯିଏ 
ମଣିଷର ବର୍ବରତାର 
ଚରମ ଶିଖରେ ! 


୧୮ । ଅପର୍ଣ୍ଣା ମହାନ୍ତି 

ଏଣିକି ଶୁଭିବ ନାହିଁ 

ଆଉ କ'ଣ 

ସଂସାରରେ ଶିଶୁର ଦରୋଟି ? 
ଭବିଷ୍ଯତ କହିଲେ କଂ ଣ ? 
ଠୂକୁ ଠୂକୁ ଗଲି 

ଓ କଳ କଳ ଚପଳ ହସର 
ଅଗଣାରେ, ରକ୍ତପିପାସୁ 
ପିଶାଚଙ୍କର ନରହନ୍ତା 
ଉନ୍ମାଦନା ଥିବ ? 

ତରୁତ୍ସଣ, ପଶୁପକ୍ଷୀ 

ଫୁଲଫଳ ଲୁହରେ ତିନ୍ତି ଯାଉଥ୍‌ବେ ? 


ନରରାକ୍ଷସମାନଙ୍କ ଅଙ୍ଗଟହାସ୍ୟରେ 
ବସୁଧାର ଛାତି ଫାଟିଯାଉଥୁବ ? 


ଏମିତି ଏକ 
ସର୍ବନାଶର ସମୟକୁ 
ଡାକିଆଣିବ ନାହିଁ ତ 
ଏଇ ଲୁହବୁନ୍ଦାକ ! 


ଖୁବ୍‌ ନିରୀହ ନିଷ୍ପାପ ଦିଶୁଛି, 
ପ୍ରତିବାଦହୀନ ଭଙ୍ଗୀରେ 
ମୁହଁପୋତି ପଡ଼ିରହିଛି 

ଯିଏ, ତୁର୍କୀର 
ବେଳାବାଲିରେ... | 


(ଚୁର୍କୀର 6ବଳାଭୁମିରେ ପଢ଼ିରହିଥିବା 
୩ ବର୍ଷର ଶିଶୁ ଆୟଲାନ୍‌ କୁର୍ଦଧର ଫଟ ଦେସାବା ପରେ) 


ଅଗ୍ନି କମଳିନୀ । ୧୯ 

ଧର୍ମ ପରାୟଣ 


ମୋ ଭାରତର 

ଜନ ସାଧାରଣ 
ସତରେ 

ଭାରି ଧର୍ମ ପରାୟଣ । 


କାଠଟିଏ କି ପଥରଟିଏ 
ପଡ଼ିଥାଉ ବାଟରେ 

ଟୋପାଏ ସିନ୍ଦୁର ମାରିଦେଲେ 
ବାଟୋଇ 

ସେଇଠି ବନ୍ଧା ପକାଏ ପ୍ରାଣ ! 


ତେଣିକି 

ଯିଏ ଯେଉଁ 

ବାଟରେ ଯାଉଛି ଯାଉ, 
ବିଷ ମିଶେଇଦଉ 
ପିଲାଙ୍କ ଖାଦ୍ୟରେ 
ରୋଗୀର ଓଷଧରେ ! 


ଅଗ୍ନି କମଳିନୀ । ୨୧ 

ଝଡ଼ିବଢ଼ିରେ ଭାସିଯାଇ 
ମଣିଷ ମରୁଥଲା ବେଳେ 
ଲୁଟ୍‌ କରୁ 

ବଳାକ୍ରାର କରୁ ¦ 


ବାଟମାରଣା କରୁ 
ସେ ବିପନ୍ଧଙ୍କର 
ତୁଣ୍ଡର ଆହାର 
ପୀଡ଼ିତଙ୍କର ସେବା! 


କେବଳ କପଟ 
ଓ ବିଜ୍ଞାପନରେ ବନ୍ଦୀ କରୁ 
ମଣିଷର 

ସବୁ ବଡ଼ହେବା । 


ମୋ ଭାରତର 
ଜନ ସାଧାରଣ । 
କେବେ କି 
ଖୋଜିବେ କି 
ପଚାରିବେ ନାଇଁ 
ଏ ସବୂର 

ଅସଲ କାରଣ । 


ଅସହ୍ୟ ହତାଶା 
ଦୁର୍ବବଶାରୁ ତ୍ରାହି ପାଇବାକୁ 
ଅତି ଛୋଟ ଛୋଟ 

ମାନସିକ ପୁରଣ କରିବାକୁ 


୨୨ । ଅପର୍ଣ୍ଣା ମହାନ୍ତି 

ସେମାନେ 

ଅସଂଖ୍ଯ ବାବା-ମାତା 
ଛଦ୍ଧ ଲଶ୍ଵବରମାନଙ୍କ 
ପାଦରେ ପଶିବେ ଶରଣ 
ଶୁଣିବେ ପ୍ରବଚନ ।! 


ଚତୁର ବେପାରୀମାନଙ୍କ 
ପ୍ରାୟୋଜିତ 

ଏଇ ବେପାରଟି 
ସବୁଠୁଁ ସହଜ | 


ଦେଖୁନ 

ଧର୍ମ ପରାୟଣତାର ହାଟରେ 
ଆଜି, ତହୁଁ ବଢ଼ା 

ତହୁଁ ବଡ଼ା 

କେତେ ଶ୍ଵେତ, ଗୈରିକ 
ମହାଜନ ! ! 


ଆହା... 
ମୋ ଭାରତର 
ଜନ ସାଧାରଣ । 


ଧର୍ମପରାୟଣତାର 

ବଜାରରେ, ବିକିଦିଏ 

ଅଧର୍ମ, ଅନ୍ୟାୟ, ଅନାତି 
ବିରୋଧରେ, ବେଳେ ବେଳେ 
ତା ଛାତିତଳେ 


ଅଗ୍ନି କମଳିନୀ । ୨୩ 

ଦାନା ବାନ୍ଧୁଥବା 
ଟିକିଏ ପ୍ରତିବାଦର 
କ୍ଷୀଣ ଉଚ୍ଚାରଣ | 


ଧର୍ମର ଅଫିମଦାନାଟିଏ 
ଘାଟିରେ ପକେଇଦିଏ 


ଚେତନାକୁ ଶୁଏଇଦିଏ 
ଚରମ ଅସହାୟତାର 
ପାଉଁଶ ଶେଯରେ । 


ଠାକୁରେ ଅଛନ୍ତି 
ବୁଝିବେ... | 


ଏତିକିରେ ସରିଯାଏ 
ମଣିଷପରି ବଞ୍ଚବାର 
ସବୁତକ ଟାଣ ! 


୨୪ । ଅପର୍ଣ୍ଣା ମହାନ୍ତି 

ଆଜି ଶୀରାମ ରାଜ୍ୟରେ... 


ଆଜି ଶ୍ରୀରାମ ରାଜ୍ୟରେ... 


ନିରୀହ ବାଳିକାଙ୍କ 

କଅଁଳ ଦେହ 

ଗଛଡାଳରେ ଝୁଲେ 
ସାମୁହିକ ବଳାକ୍ରାର ପରେ । 


ଆଜି ଶ୍ରୀରାମ ରାଜ୍ୟରେ 

ନାରୀ ଦେହ ନିଲାମରେ 
ଡାକହୁଏ, 

ଗରାଖ କିଣୁଛି 

ଟଙ୍କା ପାଞ୍ଚରୁ ପଚିଶ ହଜାରେ । 


ଆଜି ଶ୍ରୀରାମ ରାଜ୍ୟରେ 

ପୁଅ ପ୍ରେମ କରିବା ଅପରାଧରେ 
ମା'/ଭଉଣୀ ଇଜତ 

ଖୋଲାଖୋଲି ଲୁଟିବାର ଫୈସଲାକୁ 


ଅଗ୍ନି କମଳିନୀ । ୨୫ 

ତତ୍କ୍ଷଣାତ୍‌ କାର୍ଯ୍ୟକାରୀ କରାଯାଏ 
ପଞ୍ଚାୟତରେ... | 


ଆଜି ଶ୍ରୀରାମ ରାଜ୍ୟରେ 
ରାଜଗାଦି ଲାଳସୀ ଅସୁରୀଟିଏ 
ହାତୀ ଉପରେ ବସି ପୂଜାପାଏ 
ଟଙ୍କା ଗଜରାରେ । 


ଆଜି ଶ୍ରୀରାମ ରାଜ୍ୟରେ 
ରାଜଦଣ୍ଡ ସମ୍ଭାଳିଥୁବା 
ମୁକୁଟମାନେ କହନ୍ତି 
ମାଇପିଟିକୁ 

ମାରିପିଟି ଭୋଗଦଖଲ କରିବା 
କିଛି ଅପରାଧ ନୁହେଁ 

ଏମିତି ଘଟିଥାଏ ସଚରାଚର 
ମରଦଙ୍କ ବୟସ ବେଳରେ... ! 


ଆହା... 
ଲଙ୍କାଧ୍ପତି ବି 

ସୀତାଙ୍କୁ ହରିଲା ପରେ 

କାଳେ ଦେହକୁ ବାଧ୍ବବ ବୋଲି 
ରଖୁଥିଲେ ତାଙ୍କୁ ନେଇ 
ଅଶୋକ ବନରେ । 


ହେଲେ ଦେଖ ତ 
ଛେଳି-କୁକୁଡ଼ାଙ୍କର 
କଟାମାଂସଠାରୁ ବଳି 


୨୬ । ଅପର୍ଣ୍ଣା ମହାନ୍ତି 

କି ଶସ୍ତା - ସୁଆଦିଆ 
ନାରୀର ରକ୍ତମାଂସ ! 


କି ମନମତାଣିଆ 
ତା'ର ଧର୍ଷଣ ଓ ହତ୍ୟାବେଳର 


ଆର୍ଁନାଦ !! 


ଆଜି ଶ୍ରୀରାମ ରାଜ୍ୟରେ !! 


ଅଗ୍ନି କମଳିନୀ । ୨୭ 

ପାଦ ଦେନା ପୂଥ୍ଧୀରେ 


ରହ, 
ପୂଥ୍ଠୀରେ ପାଦ ଦେ” ନା .... 


କବିକଣ୍ଡେ କାଶତଣ୍ଡୀ 
ହସୁଛି ତ ହସୁ 

ଗଙ୍ଗ ଶିଉଳି ଧୁଳିରେ 

ମିଶୁଛି ତ ମିଶୁ 

ଶରଦ ଆକାଶେ 

ନିର୍ମଳ ଚଂଦ୍ରମଣ୍ଡଳ ବିରାଜୁ 
କି ଭିଣାତୁଳା ପରି ମେଘ 
ଭାସୁଛି ତ ଭାସୁ । 


ମୁଁ କିନ୍ତୁ ଚାହେଁନା 
ଏ ପାର୍ବଣରେ ଝିଅ ମୋର 
ଘରକୁ ଆସୁଛି ତ ଆସୁ | 


ଏ ଘର କ'ଣ 


ଆଉ ଘର ହେଇ ଅଛି ? 

ଏ ଯାଏଁ, ଘର ବାରନ୍ଦାରୁ 
କୋଉ ଝିଅର ରକ୍ତ ଦାଗ 
ପୋଛାହୋଇ ନାଇଁ ତ 
କୋଉଝି ଅର 

ପୋଡ଼ା ଦେହର ଦୁର୍ଗନ୍ଧ 

ଭରି ରହିଛି ପାଖ ବଖରାରେ । 


ମୋ ନଇ ପେଖରୀରେ ଭାସୁଥିବା 
କମଳ-କଇଁମାନଙ୍କ 

ଛିନ୍ନ ଭିନ୍ନ ନିଷ୍ଠାପ ଶବଗୁଡିକୁ 

ମୁଁ ସଂସ୍କାର କରିପାରିନି ଏ ଯାଏଁ 


କାହିଁକି ଆଶା କରିବି 

ଝିଅ ମୋର ସିଂହ ପିଠିରେ ଚଢି 
ଘରକୁ ଆସିବ 

ମୁଁ ତାକୁ ବରଣ କରିବି 

ଷୋଡ଼ଶ ଉପଚାରରେ ! 


ଦଶପ୍ରହରଣ ଧରିଲା ପରେ ବି 
ଯୋଉ ଝିଅକୁ ମୋର 
ବିବସନା ହେବାକୁ ପଡେ 
ସର୍ବ ସମକ୍ଷରେ । 


ସେ ଗର୍ଭରୁ ହେଉ 

କି ସ୍ବର୍ଗରୁ 

ଏଥରକ ସ୍ଥଗିତ ଥାଉ 

ତା'ର ଶୁଭଙ୍କରୀ ଧରାବତରଣ ! 


ଅଗ୍ନି କମଳିନୀ । ୨୯ 

ଆଗ ପ୍ରଳୟ 

ଧୋଇ ପୋଛି ସଫା କରିସାରୁ 
ପାପର ଯେତେ 

ବିକଟ ନାରକୀୟତା 
ଅମଣିଷର ଯେତେ 
ଶୋଚନାହୀନ ବୀଭସତା । 


ମଣିଷପଣିଆର 
କଲ୍ୟାଣୀ, କୋମଳ 
ବୀଜଟିଏ ଧାରଣ କରି 
ତୁ ଆସି 

ପୂଥ୍ଠୀରେ ପାଦ ଥୋଇବୁ 
ତା ... ପରେ ... | 

ୱାଃ ମର୍ଦ ! 


ଓଃ ମର୍ଦ୍ଦ ! 
କି ଚୋଖା ମର୍ଦଦପଣ ! 


ତା ବୟସ 
ପାଞ୍ଚ ହେଉ 
କି ପଚାଶ 


ମାଇପିଟିଏ ଦେଖୁଲାକ୍ଷଣି 
ଠିଆ ହୋଇଯାଏ 
ପୁଂ-ଲିଙ୍ଗ | 


ଲାଳ ଗଡ଼ିପଡ଼େ 
ଆଖରୁ ପାଟିରୁ । 


ଖଣ୍ଡେ ମାଂସ ଉପରକୁ 
ଝାଞ୍ଚିପଡ଼ିଲା ପରି 
କୂକୂର / ଶିଆଳ 


ଅଗ୍ନି କମଳିନୀ । ୩୧ 

ମଉକା ପାଇଲେ 
ମାଇପିଟିକୁ 

ଟାଣି ¬ ଘୋଷାରି 
ଚିରି ¬ ବିଦାରି ପକାନ୍ତି 
ଜଣେ, ଦି ଜଣ 

ବା ଗଣ | 


ଓାଃ ମର୍ଦ୍ଦ ! 

ଗଣତନ୍ତ୍ର 

ଗଣଆନ୍ଦୋଳନ 

ଗଣ ସଚେତନତା 

ଗଣଶିକ୍ଷା ପରି 

ଆଉ ଗୋଟିଏ 

ନିତ୍ୟ ପରିଚିତ ଶବ୍ଦ 
ମର୍ବମାନଙ୍କ କୃପାରୁ 
ଆଜିକାଲି ଶୁଭେ ଚାରିଆଡ଼େ 
ଗଣଧର୍ଷଣ । 


ମର୍ଦ୍ଦଙ୍କୁ 

ସୁହାଇଲା ସ୍ଵରରେ 

ନେତା, ମନ୍ତ୍ରୀ 

ଧର୍ମଗୁରୁମାନେ ବି କହନ୍ତି 

ମାଇପିଲା, 

ରାତିରେ ପଦାକୁ ଗୋଡ଼ କାଢ଼ିବ କାହିଁକି ? 
ଛୋଟ ପୋଷାକ 

ପିନ୍ଧିବ କାହିଁକି ? 

ପୁରୁଷବନ୍ଧୁ କରିବ କାହିଁକି ? 

ପ୍ରେମ କରିବ କାହିଁକି ? 
ପାଠ ପଢ଼ିବ କାହିଁକି ? 


ପଶୁକୁ ଲଜିତ କଲାପରି 

ନଖ, ଦାନ୍ତ ପୁରୁଷାଙ୍ଗ ଦେଖାଇ 
ମେଳହୋଇ, ମାଇପିଟିର 
ଦେହକୁ ଝୁଣି ପକାଇବାବେଳେ 
ଭାଇମାନେ ରକ୍ଷାକର କହି 
ଗୋଡ଼ତଳେ ଗଡ଼ି ନଯାଇ 
ଲଢ଼ିବ କାହିଁକି ? 


ଓାଃ ମର୍ଦ୍ଦ ! 

ମର୍ଦ୍ଦଙ୍କର ସଂସାର 
ମର୍ଦ୍ଦଙ୍କର ଆଚାର 
ମର୍ଦ୍ଦଙ୍କର ବିଚାର 


ଛାର୍‌ ମାଇପିଲା 

ମର୍ଦଦଙ୍କର ଭୋଗଦଖଲ ପାଇଁ 
ତିଆରି ହେଇଛି 

ଯାହାର ଦେହମନ 

ତାର ପୁଣି ସ୍ଵାଧୀନତା ! 
ତାର ପୁଣି ଅଧ୍ବକାର ! 

ତାର ପୁଣି ଜାଗରଣ ! 


ସଂସାରର 
ସବୁ ମାଇପିଲୋକମାନେ ଶୁଣ ! 


ଅଗ୍ନି କମଳିନୀ । ୩୩ 

ମର୍୍ଦଙ୍କୁ ସଲାମ୍‌ କର 

ତୁମ ଦେହ ଓ ଆତ୍ଲାକୁ 

ଲୁଚେଇ ଖାଇବେ 

ନା ଦେଖେଇ ଖାଇବେ 

କଞ୍ଚା ନା ସିଝେଇ ଖାଇବେ 

ସେ କଥା 

ସେମାନେ ସ୍ପିର କରିବେ 

ନିଜ ସମୟ ସୁବିଧା ଅନୁସାରେ । 


ବିକିନିପିନ୍ଧା ବିଶ୍ଵ ସୁନ୍ଦରୀ ଠୁ ଆରମ୍ଭ କରି 
ବାରହାତି ଓଢ଼ଣାତଳର 

କୂଳବଧୁ ଯାଏଁ 

ତୁମେ ଯେ ସେମାନଙ୍କର 

କ୍ରୟ ବିକ୍ରୟ ଯୋଗ୍ୟ 

ଭୋଗ୍ୟବସ୍ତୁ ବ୍ଯତୀତ 

ଅନ୍ୟ କିଛି ନୂହେଁ 

ଏ ସତ୍ୟକୁ 

ଭଲକରି ଜାଣ | 


ଓାଃ ମର୍ଦ୍ଦ ! 

ମର୍ଦଦଙ୍କର ଅହଙ୍କାର 
ଉପଭୋଗ ଲାଳସାକୁ 
ମଥାପାତି ହଁ କରିଦେଲେ 
ତମେ ବଞ୍ଚଯାଇପାର 


ନାହିଁ କଲେ 


ସେ ମାତୃଗର୍ଭରୁ 

ରାସ୍ତାଘାଟ ହେଉ 
କି ଘରକୋଣ । 


ଭୂଣରୁ ଶୁଶାନ ପର୍ଯ୍ୟନ୍ତ 
ସବୁଠି ଧର୍ଷଣ 

ଆହା, ସବୁଠି 

ମରଣ | 


ଅଗ୍ନି କମଳିନୀ । ୩୫ 

ନିରାପତ୍ତା ଭିତରେ 


ଝିଅମାନେ 
ଭଲ ହୁଅନ୍ତୁ 
ବୋଲି ଆମେ ଚାହୁଁ । 


ବେଶରେ 
ହସରେ 
ଚାଲିରେ 
ଚାହାଁଣିରେ 
କଥାରେ 
ମଥାରେ 
ଆମେ ଚାହୁଁ 
ସେମାନଙ୍କର 
ନଖଠୁ ଶିଖଯାଏ 
ଆମ ମନକୁ ପାଇବା ପରି 
ଭଲପଣ ଥାଉ ! 


ଆମ ପାଇଁ 


ଭଲ ହେବେ ବୋଲି 

ସେମାନେ 
ପିଲାଟି ଦିନୁ ଶିଖନ୍ତି 
ଚୁପ୍‌ ରହିବାର ଅଭିନୟ । 


ଯାବତୀୟ ଲ୍ତର୍ଷା ଅସହିଷୂତାକୁ 
ଛଳନାର ରଙ୍ଗୀନ ପଣତରେ 
ଢାଙ୍କି ରଖୁବା ଶିଖନ୍ତି । 


ସବୁବେଳେ 

ତଳକୁ ନୂଆଁଇ ରଖୁଥିବା 
କାନ୍ଦ କାନ୍ଦ ଆଖ ପତାରେ 
ଲୁଚେଇ ରଖନ୍ତି 
ପରଶ୍ରୀକାତରତାର ଛୁରୀ 


ବିଦ୍ୟା ବୁବ୍ଧିକୁ ଭଟ୍ଗେଇ 
ଶିଖନ୍ତି 
ହୃଦୟହୀନତା କିଣିବାର କୌଶଳ । 


ଭଲ ଝିଅ ହେବା ପାଇଁ 
ଆମେ ତାଙ୍କୁ 

ବୋଝ ପରି ବୋହି ଚାଲୁ 
ସାରା ଜୀବନ । 


ଏତେ ନୀଚ୍ଚତାରେ 

ରହିବା ଶିଖାଉ ଯେ 
ସେମାନେ 

କେବେ କି ଦେଖୁପାରନ୍ତି ନାଇଁ 
ଆକାଶ । 


ଅଗ୍ନି କମଳିନୀ । ୩୭ 

ତା'ପରେ 

ଏ ଭଲ ଝିଅମାନଙ୍କୁ ହିଁ 
ଆମେ ଅଲଘ୍ଯ ପାଚେରି କରି 
ଠିଆ କରେଇ ଦଉ 
ଦିଗ୍ବଳୟ ଛୁଇଁବାକୁ 

ଡେଣା ମେଲାଉଥ୍‌ବା 
ଅମାନିଆ 

ଝିଅଟି ଆଗରେ । 


ଆହା ! 
ଆମେ ଜମା ଦେଖୁପାରୁନା 
ତା'ର ଡେଣା ଛିଡ଼େ 

ଚଞ୍ଚୁ କ୍ଷତବିକ୍ଷତ 

ପାଦ ରକ୍ତାକ୍ତ ହୁଏ । 


ଖାଲି ସେ 

ରହିବାକୁ 

ରାଜି ହୁଏନା ବୋଲି 
ଅନ୍ଧାରୁଆ କୂଅର 
ନିରାପତ୍ତା ଭିତରେ... | 

ମହାମାନ୍ୟ 


ଦିଅ ଦିଅ ମତେ ସମ୍ମାନ ଦିଅ 
ମୁଁ ଯେ ମାନ୍ୟବର 
ମୁଁ ଯେ ମହାମାନ୍ୟ 


କେତେଥର 
ତୁମରି ପବିତ୍ର ରକ୍ତରେ ଧୁଆ 
ଅୟୁତ, ଅର୍ବୃଦ ଧନରାଶି 
ବିଞ୍ଚ ଦେଇଛି ମୁଁ 

ତୁମର ମତଦାନ କେନ୍ଦ୍ରକୁ 
ଯିବା ବାଟରେ । 


କେତେଥର 
ମାତାଲ, ମତୁଆଲା ହୋଇ 
ବାଜା, ବାଣ, ରୋଷଣୀ ସଜାଇ 
ବୋମା, ଗୁଳି ଫୁଟାଇ 

ମୋ ସପକ୍ଷରେ 

ତୁମେ ହିଁ ଲଢ଼ିଛ ନିର୍ବାଚନ ! 


ଅଗ୍ନି କମଳିନୀ । ୩୯ 

ବର ବାହାବେଦୀକୁ ଗଲାପରି 
ଗଣସଭାର ଦ୍ଵାରଯାଏଁ 
ଗଲାବେଳେ ତୁମେ ଲଗାଇଦେଇଛ 
ମୋ ପାଦରେ ରକ୍ତର ଅଳତା 
କପାଳରେ ରକ୍ତର ଚନ୍ଦନ | 


ଏବେ ମତେ ସମ୍ମାନ ନ ଦେଇ 
ତୁମର ଆଉ ଅନ୍ୟଗତି କାହିଁ ? 


ଦେଶକୁ ବିକିଭାଙ୍ଗି ବିଦେଶରେ ଧନ ଠୁଳ 
କଲି ତ କ'ଣ ହେଲା ! 


ଗଣସଭାକୁ ରଙ୍ଗସଭା ମଣି 
ନଗ୍ନଛବି ଦେଖୁଲି ତ 
କ'ଣ ହେଲା ? 


ଆଇନ୍‌କୁ ଆଖୁଠାରି 
ଯେତେ ହତ୍ଯା ବଳାକ଼ାରରେ ଭାଗୀଦାର୍‌ 
ହେଲି ତ କଣ ହେଲା ! 


ଛଳେ, ବଳେ କଉଶଳେ 
ବହୁମତ ଅକ୍ତିଆର୍‌ କରି 
ମୁଁ ଏବେ, ତୁମମାନଙ୍କ 
ରାଜକୀୟ ଦାସ । 


ମୋ ପାଇଁ 
ସଭାମଞ୍ଚ ମାନଙ୍କରେ 
ସିଂହାସନ ଥାପିଦିଅ 

ମୁଣ୍ଡରେ ଜରିଲଗା 
ପଗଡ଼ି ବାନ୍ଧିଦିଅ 


ହାତରେ ଖଣ୍ଡା ଧରାଇ 

ଗଳାରେ ମହଣ ମହଣ ଫୁଲ 

କି କୋଟି କୋଟି ଟଙ୍କାରେ ଗୁନ୍ଛା 
ଗଜରା ପିନ୍ଧାଅ । 


କେବଳ ମୋ ପାଇଁ ନୁହେଁ 
ପୁତ୍ର-ପୌତ୍ରାଦି କ୍ରମେ 

ମୋର ଆସନ୍ତା ଚଉଦ ପୁରୁଷ ପାଇଁ 
ଜିନ୍ଦାବାଦ୍‌ ଦିଅ । 


ଆସ, ବିଶ୍ବର ସର୍ବବୃହତ 
ଗଣତନ୍ତ୍ରର ଶୋଷିତ, ଲୁଣ୍ଠିତ 
ପ୍ରତାରିତ ଜନଗଣ । 


ହେ ମୋର 
ମାଲିକମାନେ ଆସ । 


ତୁମ ଅନ୍ତରର 

ସର୍ବୋଜ ସମ୍ମାନ 
ମତେ କର ନିବେଦନ 
ମୁଁ ଯେ ମାନ୍ୟବର 

ମୁଁ ଯେ ମହାମାନ୍ୟ । 


ଅଗ୍ନି କମଳିନୀ । ୪୧ 

ଆଉ ଦୌଡ଼ ନାହିଁ 


ଏକ ଅନିବାର୍ଯ୍ୟ ଧ୍ଵଂସକୁ 
ଅତିକ୍ରମ କରିବାକୁ ହେବ । 


ଦୌଡ଼ ନାହିଁ 
ଏତେ ଦୁତଗତିରେ 
ଆଉ ଦୌଡ଼ ନାହି | 


ଯିଏ ଯେଉଁଠି ଅଛ 
ମୁହୂ୍ଟିଏ ଥରର ହୋଇ 
ଠିଆ ହୋଇ ରୁହ | 


ଧୀରେ ଧୀରେ 
ନିଜ ଅନ୍ତଃକରଣର 
ଶୁ୍ଧତମ ପ୍ରଦେଶକୁ ଯାଅ | 


ଆକାଶ, ପୁଥୂବୀ, 


ପଶୁପକ୍ଷୀ, 


୪୨ । ଅପର୍ଣ୍ଣା ମହାନ୍ତି 

ବନସ୍ପତିଙ୍କ କଥା 
ପ୍ରାଣ ଡେରି ଶୁଣ । 


ମଣିଷ ହେବାର 

ଲକ୍ଷ୍ଯରେ ପହଞ୍ଚବାକୁ ହେଲେ 
କମାଇବାକୁ ହୁଏ 

ସମସ୍ତ ଅମାନୁଷିକ ବେଗ । 


ତୁମ ଅଣନିଃଶ୍ବାସୀ 
ଦୈୌଡ଼ିବାର ଚାପରୁ 
ନିମିଷେ ଉଶ୍ବାସ ହେଲେ 
ବସୁଧା ଥରୁଟିଏ 

ସ୍ଵସ୍ତିର ନିଃଶ୍ବାସ ମାରିବ । 


ନ ହେଲେ 

ସବୁ ବୋମା 
ବନ୍ଧୁକଠାରୁ ମାରାତ୍ସକ 
ପରସ୍ପରକୁ ବନିଯିବାର 
ଦଳି ଦେବାର ଏ 
ହିଂସ୍ର ପ୍ରତିଯୋଗିତା । 


ଚୁପ୍ଚାପ୍‌ 

ବାଟ କଢେଇ ଆଣୁଛି 
ଆମ ନିଷ୍ପାପ, ନିରୀହ 
ନବଜାତଙ୍କ ପାଇଁ 
ଯେଉଁ ଛାରଖାର 
ବିଷାକ୍ତ ଭବିଷ୍ୟତ । 


ଅଗ୍ନି କମଳିନୀ । ୪୩ 

ସେଥପାଇଁ କ'ଣ 
ମଣିଷର ଇତିହାସ 
ଆମକୁ, 

କ୍ଷମା କରିଦେବ ? 

ବୋଉର ପିଲାମାନେ 


ଠିକ୍‌ ନୂଆବର୍ଷ ଆସିବା ଆଗରୁ 
ମୋ ବୋଉ 
ଆକାଶର ତାରା ହୋଇଗଲା । 


ଆମକୁ ସବୁ ଏକୁଟିଆ ଛାଡିଯିବାକୁ 
ଟିକେ ବି ଇଚ୍ଛା ନଥୁଲା ତା'ର 
ସେଥୁପାଇଁ ତ ବର୍ଷ ବର୍ଷ ଧରି 
ଯେତେ ପଡ଼ା 

ଯେତେ ଯାତନାକୁ 

ମୁହଁ ବୁଜି ସହି ଯାଉଥଲା | 


ତା ପିଲାମାନେ ଭୋଗିବାକୁ ଥବା 
ରୋଗ ବଇରାଗ, ବିପଦ ଆପଦ 
ସବୂ ସିଏ ଝାଡ଼ିଝୁଡ଼ି ନେଉଥୁଲା 
ନିଜ ଉପରକୁ 


ଆଉ ଶେଯରୁ ଉଠି ପାରୁନଥୁଲେ ବି 
କଥା କହି ପାରୁନଥଲେ ବି 


ଅଗ୍ନି କମଳିନୀ । ୪୫ 

“ ତୋ ଦେହ ଭଲ ଲାଗୁଛି ତ ? ” 
ପଚାରି ଦେଲେ 

ଠାକୂରାଣୀଙ୍କ ପରି ହସି ଦେଉଥୁଲା 
ଖାଲି ଆମ ମନକୁ 

ଦମ୍ଭ କରିବାକୁ | 


ନିଜକୁ କୋରି କୋରି 
ନିଃଶେଷ କରି 

ସିଏ ଥଲା ବୋଲି ତ 
ଚାରିଆଡ଼ ଲାଗୁଥୁଲା 

ଏତେ ବେଶୀ ପୂରିଲା ପୂରିଲା | 


ଭଙ୍ଗାରୁଜା ଦେହଟିକୁ ଟାଣି ଟାଣି 
କେତେ କଷ୍ଟ ପାଉଥୁଲା 
ଚାଲିଗଲା 

ତା'ପାଇଁ ଭାରି ଭଲ ହେଲା ! 


ହେଲେ ଆଜି ଏ ନୂଆବର୍ଷରେ 
ଏତେ ବର୍ଷା କାହିକି ହୁଏ ଜାଣ ! 


ବୋଉର ନକ୍ଷତ୍ର ଆଖୁରୁ 
ଝରି ଯାଉଛି ଲୁହ 

ତା' ପିଲାମାନଙ୍କୁ ଦେଖୁ 
ଅସହାୟ ଅନାଥ ଏକଲା ... 


(ଚା ୨୮ /୧ 9 19 ୦ ୧ ୪ରିଖ 6ର ମା ବୋଉ ଚାଲିଗଲା ଘରେ /) 

ସରିଯିବା ବେଳେ 


ସରିଯିବ ବେଳେ ଇ 
ମାଆଟିଏ 
ପୁରିଯାଉଥାଏ କଲ୍ୟଯାଣରେ। 


ଦିନେ ବଡ଼ ତ 
ଦିନେ ସାନର 
ଅଗଣା ତୁଳସୀମୁଳେ 
ପାଣି ଢାଳି ଢାଳ 


ତା ପରଳଲଗା ଆଖ୍ର ଅନ୍ଧାର 
ଲୋଗକୋରା ଚମର ଜୁଆର 
ବିସ୍ମରଣରେ ଲୁଚକାଳି ଖେଳୁଥବା 
ମନର, ନିରୀହ ଗଣ୍ଡିଲିମାନଙ୍କରେ 
ସେ ତରତରରେ ଗଣ୍ଡିଦେଇ 
ବାନ୍ଧିପକାଏ 

ଭଶ୍ଵରଙ୍କୁ ଚକିତ କରିଦେଲା ପରି 
ତଥାସ୍ତୁମୟତା... | 

ଯେ, ତା” ପିଲାମାନଙ୍କର 
ସଂସାର ଥାଉ ହସିଲା ପୁରିଲା 
ସେ ତ ତିଆର୍‌ ଅଛି 
ଗଲାବେଳେ, ସବୁତକ 
ଆପଦ ବିପଦ ଦୁଃଖ 
ବୋହିନେଇଯିବାକୁ କାନ୍ଧରେ। 


ମାଆ ଗଲାପରେ... 

ତାରାଟିଏ ବିକଳ ହୋଇ ଜଳେ, 
ଦେଖେ, 

ବାଣ୍ଟକୁଣ୍ଠ ହେଉଛି 

ଗହଣା ଶାଢ଼ୀ 

ଜାଗା, ବାଡ଼ି 

କୋଉଠି ପଡ଼ିରହିଛି କେଜାଣି 
କେହି ତ ତା ଭଲପାଇବାକୁ 
ବାଣ୍ଡୁନାହାନ୍ତି 

ନିଜ ନିଜ ଭିତରେ... | 


ଅଗ୍ନି କମଳିନୀ । ୪୯ 

ନାତୁଣୀ କଥା କହୁଚି... 


WG ~~ 


ମୁଁ କିଛି କହି ବସିଲେ 
ସିଏତା 

ତରାଟ କଢ଼ ଆଙ୍ଗୁଠି ଉଠେଇ 
ଚୁପ୍‌ 

ବୋଲି କହୁଚି । 


ମୁଁ ପୁରାପୁରି ଚୂପ୍‌ 

ମୋ ନାତୁଣୀ 

ନୂଆ ନୂଆ 

କଥା କହିବା ଶିଖୁଚି । 


ଦିଶାହୀନ, 

ଟଳଟଳ ଚାଲିବା ସହିତ 
ଫୁଲଚୂଇଁ ଚଢେଇଟି ପରି 
ତାର ଅନବରତ 


ss ~~ 


କଚର ମଚର | 

କିଛି ବି 
ବୁଝି ହେଉନଥୁ୍‌ବା ଶଦ୍ଦସବୁ 
ଏଡ଼େ ମିଠା 

ଏତେ ଅର୍ଥମୟ 

ଲାଗେ ବୋଲି 

ଆଜି ମୁଁ ବୃଝୁଚି । 


ତାର ସଫା ଅଖ 

ସଫା ହସ 

ସଫା କାନ୍ଦ 

ଓ ଏବେ 

ସଫା ଅନାବନା ଉଚ୍ଚାରଣ 
ଗୋଟିଏ ସଫା ସକାଳର 
ସଜଫୁଲୁଲ ମହକ ହୋଇ 

ମୋ ଆତ୍ମାକୁ 

ବିଭୋର କରୁଚି । 


କାଉ, କୁକୁର, ବିଲେଇ 
ପଥଚାରୀ ଯେତେକ ବାଟୋଇ 
ଜନ୍ଦା, ପିଡି, କଂକି 
ପ୍ରଜାପତି ଯାଏଁ 

ତାର କେହି ପର କି 

ଅଚିହ୍ନା ନୁହନ୍ତି 

ସମସ୍ତେ ନିଜର । 


ସଭିଙ୍କୁ ତା ନୂଆଭାଷାରେ ଡାକି ହାକି 


ସଂଖୋଳି ଲାଗିଛି ! 


ଅଗ୍ନି କମଳିନୀ । ୫୧ 

ଏ କେଉଁ 
ଅପୂର୍ବ ଭାଷା ! 


ମୁଁ କ'ଣ କେବେ ବି 
କିଛି କହିପାରିବି 
କବିତାଟିଏ ଲେଖୁ ପାରିବି 
ସେ କହୁଥିବା 

କଥାର ବାଗରେ ! 


ପବନର 
ସହଜ ସରଳ 
ଝରଣାର 
ସତେଜ, ଶୀତଳ 
କାକଳିର 

ମଧୁର କୋମଳ 
ଶବ୍ଦ କ'ଣ 
କେବେ ବି 
ଧରାଦେଇ ପାରିବ 


ଯାବତୀୟ 
ବାଦ-ବିମର୍ଶ 

ଛନ୍ଦ-ଶୈଳୀ 
ଛଳନା-ଚାତୁରୀ 
ଅଜ୍ଞାନ-ଅହଂକାରରେ ଭରା 
ମୋର ଏଇ 

ଲେଖନୀ ଅଗରେ ! 

ମୋର ଯେତେ ଲେଖାଲେଖୁ 
ଶବ୍ଦ ଯୋଡ଼ାଯୋଡ଼ି 

ସେ ସବୁର 

କିବା ମୂଲ ! 


ତା ଗୁଲୁରୁଗୁଲୁରୁ କଥାର 
ଏଇ ଅବିଶ୍ରାନ୍ତ 


ସ୍ଵଚ୍ଛ ଜଳପ୍ରପାତ 
ଆଗରେ ! !! 


ଅଗ୍ନି କମଵ୍ଚିନୀ । ୫୩ 

ଲାଜମାନେ ? 


ଲାଜମାନେ ? 


ଗାଧୁଆ କୁଣ୍ଡ ଭିତରୁ 

ଓଦା ସର ସର 

ଲଙ୍ଗୁଳୀ ଦେହରେ 

ଦାଣ୍ଡକୁ ଧାଇଁ ଯାଉଥଲା 

ମୋ ତିନିବର୍ଷର ନାତୁଣୀ ପରୀ ... | 


“ଚିଃ... ଛିଃ... କି ଲାଜ କଥା 
ଲଙ୍ଗୁଳୀ ହୋଇ 
ଦାଣ୍ଡକୁ ଧାଇଁଛୁ ... |” 


ମୋ ଆକଟର ଉତ୍ତରରେ 
ସେ ମତେ 

ଲେଉଟିପଡି ପ୍ରଶ୍ନ କଲା 
ଲାଜମାନେ ? 

ତା ଦରଫୁଟା 

ଚମ୍ପାକଢିର ଦେହ 

ଦରମୁକୁଳା ବଧୁଲିଫୁଲର ଓଠ 
ଯୁଇଫୁଲର ଖୁଲି ଖଲି ହସ ମେଲାଇ 
ପାହାନ୍ତି ତରାର 

ଚିକ୍‌ ଚିକ୍‌ ସଫା ଆଖରେ 

ସେ ପୁଣି ପଚାରିଲା 

“ କହୁନୁ 

ଲାଜମାନେ ? ” 


ଧାରେ ସୁଗନ୍ଧିତ ସମୀରଣ 
ଛୁଇଁଗଲା ପରି 
କେତେ ନିରୀହ ନିର୍ମଳ ଏ ପ୍ରଶ୍ନ ... | 


ମୋ ଅବାକ୍‌ ମନ ମନ୍ଦିରରେ 
ବାଜି ଉଠିଲା 

କେଜାଣି କେତେ 

ଆଳତି ବେଳର ଘଣ୍ଟି । 


ସ୍ରଷ୍ଟାଙ୍କ ଚାହାଁଣୀ ଦିଶିଲା 
ହସ ହସ କଉତୁକ ବୋଳା 


ସେ ତ କେବେ 

ଫୁଲକୁ, ତରାକୁ 

କାକର ଟୋପାକୁ 

ପ୍ରଜାପତି କି କୂନି ଚଢ଼େଇକୁ 
ଶିଖେଇ ନାହାଁନ୍ତି ଲାଜ । 


ଅଗ୍ନି କମଳିନୀ । ୫୫ 

ତାଙ୍କର ହାତଗଢ଼ା ସଂସାରରେ 
ଅନ୍ତରେ ବାହାରେ ଭରା 
ରୂପର ପସରା 

ନିସର୍ଗ ସତେଜ । 


ମୁଁ କଣ କହି ବୂଝେଇବି 

“ ଲାଜମାନେ ?” ପଚାରୁଥବା 
ମୋ ଟିକି ପରୀଟିକୁ 

ଯେ ତାକୁ ଲାଜ ଶିଖାଉଥୁବା 
ମୋ ପରି ବଡ଼ ମଣିଷମାନେ 
ନିଜେ କେତେ 

ନିଶୂର ନିର୍ଲଜ । 


ସେଇମାନେ ହିଁ 

ଲୁଟିନେଇଛନ୍ତି 

ତା ପାଇଁ ଭଶ୍ଵର ଗଢ଼ି ଦେଇଥୁବା 
ସୁନ୍ଦର ଦୁନିଆଁରୁ 

ସବୁ ସରଳତା । 


ସେଇମାନେ ହିଁ 
ଯେତେ ଛଦ୍ଧ ବେଶପୋଷାକର 
କୁଟିଳ ସୌଦାଗର 


ନାରୀମାଂସ ପାଇଁ 
ଯାବତ ଅମାନବୀୟ କ୍ଷୁଧା 
ଓ ଧୂର୍ଭ ବିପଣନକୁ 
ସେମାନେ ତଥାପି 
କହନ୍ତି ସଭ୍ୟତା । 

ଆହା ... 

ବଡ଼ ମଣିଷମାନଙ୍କର 

ନିର୍ଲଜତାର 

ସୀମାନାହିଁ ବୋଲି ସିନା 

ଛଳ ଶିଖୂନଥବା ମୋର କୁନମୁନି ପରୀଟିକୁ 
ଧୀରେ ଧୀରେ 

ଶିଖେଇବାକୁ ହୁଏ ଲାଜ ! 


ହେଲେ ମୁଁ ଜାଣେ 

ତାର ଏଇ “ଲାଜମାନେ ?” 
ପ୍ରଶ୍ନର ଉତ୍ତର 

ମୁଁ କେବେ ବି ଦେଇପାରିବି ନାଇଁ 


ସବୁ ନିଷ୍ଠାପ ସୁନ୍ଦରପଣକୁ 
ଅହରହ ଛାରଖାର କରି ଚାଲିଥୁବା 
ଏକ ଆଲୋକିତ ଶୈଶବ ପାଇଁ 
ଅନ୍ଧାର ସଜାଡି ରଖୁଥ୍‌ବା 

ଆମେ ବଡ ମଣିଷମାନେ 

କେତେ ବେଶୀ 

ନିର୍ମମ ନିର୍ଲଜ । 


ଅଗ୍ନି କମଳିନୀ । ୫୭ 

ସପ୍ନରେ ଟିକିପରୀ 


ନିଇତି ରାତିରେ ଦେଖୁଥୁବା 
ତା” ସ୍ଵପ୍ନସଚବୁକୁ 
ଭିଡ଼ିଓ କରି 

ମୋ ପାଇଁ 

ସାଇତି ପାରେନା ବୋଳ 
ଖୁବ୍‌ ଅବଶୋଷ ତା'ର 


ସ୍ବପ୍ନରେ ସ୍ବପ୍ନରେ 

ସେ କେତେବେଳେ 
ଆକାଶରେ ଉଡୁଥିବା 
ନୀଳପରୀ 

ତ କେତେବେଳେ 
ସାଗରରେ ଢ଼େଉ ଭାଙ୍ଗୁଥବା 
ଜଳପରୀ | 

ତାଂ ମନପସନ୍ଦର 
ଖେଳଣା, ବେଲୁନ୍‌ 
ଚକଳେ ଟ୍‌ ବାର୍ବି 

କି ହୋଟାଉୀମ୍‌ 
ସବ୍ରଦିନି ତ:' 
ହାତପୀହାନ୍ତାରେ ଥାଏ 
ସ୍ଵପ୍ମରେ । 


ସ୍ବପ୍ନରେ 
ଯେତେ ଦୁଷ୍ଟାମୀ କଲେ ବି 


ମାମା, ପାପା ଜାଣିପାରନ୍ତି ନାହିଁ 


ମୋ କୂନିପରୀ 
କାହାକୁ ଯାଏନା 
କେବେ ଡରି | 


ଧୀରେ ଧୀରେ 
ମୋ ଟିଜିପରୀ 
ପରୀରାଣୀ ହେବ | 


ତା” ମିଠାହଧ 

ନିରୀହ ଚାହାଣିର ଫୁଲକଢ଼ି 
ଦୁଃସ୍ବପ୍ନରେ ଭରା 

ଏଇ ଦୁନିଆଁରେ 

ପାଖୁଡ଼ା ମେଲିବା ପାଇଁ 
ଭୟ ପାଉଥୁବ। 


ଏଠି ତ 
ସ୍ଵପ୍ମର ରାଜକୁମାରମାନେ 


ଅଗ୍ନି କମଳିନୀ । ୫୯ 

ଯାବତୀୟ ଶଠତା 
ଓ ଦୁଷର୍ମର ଫେରିବାଲା 
ଭିଡ଼ିଓ, ଏମ୍‌ଏମ୍‌ଏସ୍‌ର 
ଆତଙ୍କରେ 

ମୋ ପରୀରାଣୀ 

ଚମକି ପଡୁଥବ । 


ମୁଁ ତାକୁ 

ରାତିଦିନ ଆକଟ କରୁଥବି 
ସୁନାଟି ପରା 

ଘରୁ ପଦାକୁ ଯାଆନା 
ପ୍ରେମକୁ ବିଶ୍ଵାସ କରନା 
ଛଳ, ଛଦ୍ରମ, ଗାଲାକିରେ 
ଦୁନିଆ ଜିତିବୁ ପଛକେ 
ମଧୁର ସ୍ବପ୍ନର ମାୟାରେ 
ବିପଦକୁ ବରଣ କରନା। 


ମୋ ପରଳଲଗା 
ପେଜୁଆ ଆଖରେ ଦେଖୁଥବି 
ଉଡ଼ିବାକୁ, ପ୍ରସାରିତ ହେଉଥୁବା 
ମୋ ପରୀର 

ଭିଣାତୁଳା ମେଘପରି 

ସଫେଦ୍‌ ଡେଣା ଦୂଇଟି 

ଶଙ୍କା, ସନ୍ଦେହରେ 

ସଙ୍କୁଚିତ ହୋଇ 

କଳାପଡ଼ି ମିଳେଇ ଯାଉଥବ। 

ହାୟ ହାୟ 

ମୋ ଦେଶର 

କୋଟି କୋଟି 

କୁନିପରୀଙ୍କ ପାଇଁ 

ଏତେ ଦୁଃସ୍ବପ୍ନ ଠୁଳ କରିଥୁବା 
ଅସୁର ପଣକୁ 

ସଂହାର କରିବାକୁ 


କାହିଁକି ରଣଚଣ୍ଡୀ ରୂପରେ 
ବେଳ ଥାଉଁ 
ମୁଁ ପାରୁନି ବାହାରି ! ! 


ଅଗ୍ନି କମଳିନୀ । ୬୧ 

ସେ ଆସିବେ 


ସେ ଆସିବେ 
ସେ ଆସିବେ ବୋଲି 
ଅପେକ୍ଷା ରହିଛି । 


ଜଳ, ଅଳ 
ଗଗନ, ପବନ 

ଅଶ୍ପ, ଆରଉଁନାଦ 
ଅଟ୍ଟହାସ୍ୟ, ଅସହାୟତା 
ନୀରବ-ରୋଦନ |! 


ମାୟାମ୍ପଗ 
ବଳାଜକୁାର 
ସୁବର୍ଣ୍ଣ-ପ୍ରଲୋଭନ 


ସମସ୍ତେ 
ନିଜ ନିଜ ବାଗରେ 
କାନ ଢଡେରିଛନ୍ତି 

ଶୁଣିବାକର, 
ତାଙ୍କର ପ୍ରଥମ କ୍ରନ୍ଦନ । 


ସେ ଆସିଲେ 
ହୁଏତ 

ସଜିତ ହୋଇପାରେ 
କୁରୁକ୍ଷେତ୍ର 
ବୋହିପାରେ 
ରକ୍ତନଦୀ 

ଜଡ଼, ନିର୍ଜୀବ 
ପଥରମାନେ 
ହଠାତ୍‌ ହାତ ଛନ୍ଦାଛନ୍ଦି 
ହୋଇ 

ମହା ସମୁଦ୍ରରେ 
ବାନ୍ଧିପାରନ୍ତି ବନ୍ଧ | 


ବଣରେ ଘୁରି ବୁଲୁଥିବା 
ମାଙ୍କଡ଼ ଓ ଭାଲୁମାନେ ବି 
ପେଡ଼ିଜାଳି 

ପାଉଁଶ କରିଦେଇ ପାରନ୍ତି 


ସଵର୍ଣ୍ଣପୁରୀ । 


ମୁଠାଏ ଲୁଣର 
ତେଜ ଆଗରେ 

ଅସ୍ତ ହୋଇ ଯାଇପାରେ 
ଗୋଟିଏ, ଅପରାଜୟ 
ସାମ୍ରାଜ୍ୟର ସୂର୍ଯ୍ୟ । 


ଅଗ୍ନି କମଳିନୀ । ୬୩ 

କାଚଘୋଡ଼ଣୀ ଭିତରେ 
ଛପିଥବା 

କଦାକାର, ହିଂସ୍ 

ଚତୁର ଅମାନବିକତା 

ଚିହ୍ନା ପଡ଼ିଯାଇ 

ହଠାତ୍‌ ବିସ୍ପୋରିତ 
ହୋଇଯାଇପାରେ 
ହତ୍ୟାରେ... ଧର୍ଷଣରେ... | 


ସେ କ'ଣ 

ଖାଲି ଦୁଇଟି ପାଦ 

ଦୁଇଟି ବାହୁ 

କି ଯୋଡ଼ିଏ ଆଖୁ ଯେ... 
କେହି ବାନ୍ଧିଦେବ 
ରୁନ୍ଧିଦେବ 

ତାଙ୍କ ଗତିପଥ ! ! 

କାଳ ହିଁ 

ପ୍ରଥମେ ପ୍ରଣାମ 
ଜଣାଇବାକୁ 

ଅପେକ୍ଷା କରିଥାଏ ତାଙ୍କୁ | 


ସେ ଆସନ୍ତି 

ସମୟକୂ ଅଭୟ ଦେଇ 
ଡାକି ନିଅନ୍ତି ପଛେ ପଛେ 
ସେ ସ୍ବୟଂ ପରିବର୍ଭନ 
ସେ ହିଁ ଚିରନ୍ତନ । 

ପୁନରାବୃତ୍ତି 


ଏବେ ଖାଲି 

ବାକି ରହିଲା ଦେଖୁବାକୁ 
ଗଣତନ୍ତ୍ରର ଭବ୍ୟ ସଭାଗ୍ଧହରେ 
ପଦ-ପଦବୀ ମଣ୍ଡିତା 
ନାରୀମାନେ ଭୋଗିବେ 


ଯେଉଁ ଅନ୍ଧ 

ରାଜାଧ୍ବରାଜ ମାନେ 

ଆଜି କହୁଛନ୍ତି 

ଯୁବାବେଳେ ଏପରି ହୋଇଥାଏ 
କିଛି ବିଚିତ୍ର ନୂହେଁ 
ଗଣଧର୍ଷଣ | 


ତାଙ୍କରି ରାଜବଧୁ ଉପରେ 
ତାଙ୍କରି ପୁଅ-ପୁତୁରାମାନେ 
ଜଙ୍ଘ ପିଟି ଯେତେବେଳେ 

ଖାଞି ପଡିବେ ଭରା ରାଜସଭାରେ 
ସେତେବେଳ ପାରିତ ହେବ ବିଲ୍‌ । 


କୁଳ, ଗୋତ୍ର ବୟସ, ପଦବୀ 
ନିର୍ବିଶେଷରେ ନାରୀକୁ ଧର୍ଷଣ କରିବା 
ପୁରୁଷର ଆଇନ ସମ୍ମତ ଆଚରଣ । 


ବଣର ହିଂସ୍ର ପଶୁ ଭିତରେ ବି 
ଅପ୍ରାପ୍ତବୟସ୍କା ଶିଶୁ ପଶୁକୁ ଦେଖୁଲେ 
ଜାଗି ଉଠେନା ଯୌନ କ୍ଷୁଧା । 


ପ୍ରକୃତି ଶିଖେଇଛି ତାକୁ 

ନିର୍ଦିଷ୍ଟ ରତୁ ଆଉ ବୟସର ଦାବୀ 
ସ୍ଵଜନର ନିସର୍ଗ ନିୟମ ପାଶେ 
ସେ ଚିରକାଳ ବନ୍ଧା | 


ଯୌନତା ସହିତ 

ପ୍ରେମକୁ ଛନ୍ଦିଲା ବୋଲି ତ 
ମଣିଷର ପ୍ରବୃ୍ତକୁ 
ବନ୍ଧନମୁକ୍ତ କରିଛି ପ୍ରକୃତି । 


କେଡେ ଆଶା ତାର 

ପ୍ରେମ ହିଁ ବାଟକଢେଇ ନେବ 
ଦିବ୍ୟଜ୍ଞାନ ପଥରେ 

ଏଇ ମଣିଷକୁ ! 


ସାରା ବସୁଧା ହୋଇବ 
ପରିବାର ... | 


ଅଗ୍ନି କମଳିନୀ । ୬୭ 

ନାରୀ ଦେହ ଲୁଣ୍ଡନ ତ 
ଦୂରକଥା 
ତରୁ-ତୃଣ-ପଶୁ-ପକ୍ଷୀ 
ଜଳ-ଥଳ, ଗଗନ-ପବନ 
ସଭିଏଁ ପାଇବେ, ମଣିଷର 
ପ୍ରୀତି ଆଉ ସୁରକ୍ଷାର ସୁଧା | 


ହେଲେ ସୀମାହୀନ ଅହଂକାର 
ଉପଭୋଗ ଲାଳସା 

ଧନ ଓ କ୍ଷମତା 

ଆଜି ପୁଣି ପୁନରାବୃତ୍ତି କରୁଛି 
ନ୍ୟାୟ ଧର୍ମହୀନ ସେହି 
ପିଶାଚ ସଭ୍ୟତା | 


ଯେଉଁଠି 

ଆସନ ଅନ୍ଧମାନେ 
କୂସିତ ଆସ୍ତାଳନମାନଙ୍କର 
ପଦଲେହନ କରନ୍ତି | 


ହତ୍ୟା ଓ ବଳାକ୍ରାର 
ରାଜଧର୍ମ ହୁଏ । 


ଆଇନକୁ ଉପହାସ କରି 
ଦିନୁଦିନ ପୁଷ୍ଟ ହେଉଥାଏ 
ଯେତେ ଯେତେ 

ବିଭସ ନାରକୀୟତା ...... | 

ନିଷ୍ପ୍ତି 


ଧନ୍ୟବାଦ 
ଧନ୍ୟବାଦ 
ହେ ବିଚାରପତି 


ଘେନା କର 
କୁମାରୀ ମାତାର କୃତଜ୍ଞତା 


କେତେ ଅଲୋଡ଼ା 
ଅବାଞ୍ଚୃତକୁ 

ଦେଲ ଆଜି ତୁମେ 
ଦୃଢ଼ତମ ବାଞ୍ଚତ ସ୍ଵୀକୃତି । 


ମାତୃତ୍ବର ବୈଧତା 
ଅପେକ୍ଷା କରେନା 
କେଉଁ ପିତ୍ଧ ପରିଚୟ | 


ପୁଷ୍ପିତ ଲତାଟିଏ 


ଫଳବତୀ ହେବା ପରି 


ଅଗ୍ନି କମଳିନୀ । ୬୯ 
Source: Author, Digitized by PPRACHIN, SOA 


ଭଶ୍ବରଙ୍କ ସଂସାରରେ 
ପ୍ରତ୍ୟେକ ଭଣ ନିଷ୍ପାପ 
ପବିତ୍ର ପ୍ରତିଟି ଗର୍ଭାଶୟ | 


ଏତିକି ସତ୍ୟକୁ 
ପାପ ମନେକରେ ବୋଲି 
ଗୋଟାଏ ପିତୃ ପ୍ରଧାନ ଅହଂକାର..., 


କେଜାଣି କେତେ ମଂଜୁଷାରେ 
ନଇ ସୁଅରେ ଭାସି ଯାଇଛନ୍ତି 
କେତେ ନବଜାତ। 


ନାଳ, ନର୍ଦ୍ଦମା, ରାସ୍ତାକଡ଼ 
ଅଳିଆଗଦାରେ 

ଶ୍ଵାନ-ଶୂଗାଳଙ୍କ ଆହାର ହୋଇଛି 
କେତେ କୁଆଁଡାକ। 


ଜଳିପୋଡ଼ି ପାଉଁଶ ହୋଇଛି 
କେତେ “ ମଶାଣିର ଫୁଲଂ* 
ଲାଞ୍ଚତ, କରୁଣ, ଅସହାୟ | 


ସେ କର୍ଣ୍ଣ ହେଉ 
କି ସତ୍ଯକାମ, 


ଏବେ ସବୁ କଅଁଳ, ନିରୀହ 
ପ୍ରଶ୍ନର ଉତ୍ତର ଦେବାକୁ 
ଲଢଜିତ ହେବନାହିଁ 
ମାଆଟିଏ ଆଉ। 


୭୦ । ଅପର୍ଣ୍ଣା ମହାନ୍ତି 
Source: Author, Digitized by PPRACHIN, SOA 


ସବୁ ଶାସ୍ତଂପୁରାଣ-ସଂହିତା 
ଆଗର - ସଂସ୍କାରକୁ 
ଅତିକ୍ରମ କରି 

ଯୁଗନାରୀ କପାଳରେ 
ସ୍ଵର୍ଯ୍ୟପରି ଝଟକିବ 

ତୁମର ଏ 

ମାନବୀୟ ପବିତ୍ର ନିଷ୍ପତ୍ତି 


* ସଳି ରାଉତରାୟଙ୍କ ଗି “ମଖାଣିର ଫୁଲର ନାୟିକା 


(ସନଛାନର ଫିନୁ ପରିଚୟ କରୁର! ନୁହେଁ ବୋଲି 
ମାନ୍ୟବର ସୁଥ୍ରିମକୋର୍ଟଙ ରାୟ ପରିପେଷାରେ) 


ଅଗ୍ନି କମଜିନୀ । ୭୧ 

ଆଉ କେତେଥର ? 


ଅନ୍ଧ 
ଅନ୍ଧାର 
ଅନ୍ଧବିଶ୍ଵାସ । 


ଅଧୁଆ ହେଁସ ଉପରେ 
ଅନ୍ଧାରି ଶାସନ ସାଥେ 
ଏ ତିନି ସୁନ୍ଦରୀଙ୍କର 
ଏକତ୍ର ସହବାସ | 


ଶୂନ୍ଶାନ୍‌ 

ସତ୍ୟ, ଧର୍ମ, ନ୍ୟାୟ 

ଆଉ ପ୍ରେମର ମନ୍ଦିର | 

ପାପ, ପ୍ରଲୋଭନ 

ପତନର ପତାକା ଫର ଫର। 
କୋଳାକୋଳି, ଘେନାରେନି 
କୋଟି କୋଟି ଅନୁଗାମୀ 
ଭ୍ରଷ୍ଟାଗରର | 

ସତ୍‌ସଙ୍ଗ ଗଳାରେ 
ବିଷଧର ଠାରୁ ଭୟଙ୍କର 
ରଙ୍ଗବେରଙ୍ଗ ପୁଷ୍ପିତ 
ଅସତ୍‌ ଅଭିଳାଷ । 


ଆହା... 

କେମିତି ମଣିଷ ଆମ୍ମା 
ସହୁଛି, ସହିପାରୁଛି 
କାଳର ଏ 

ଜୂର ଉପହାସ ! 


ଯଶ, ଅର୍ଥ, ପ୍ରତିପରି 
ଲାଳସାର ବନ୍ଦୀଶାଳାରେ 
ଆମ୍ବବନ୍ଦୀ ଅହଙ୍କାର ଠାରୁ 
ଆଉ କିଏ 

ବେଶୀ ଅସହାୟ ? 


ଯେତେ ଯତ୍ନ କଲେ ବି 
ସିଂହାସନ, କାମିନୀ କାଞ୍ଚନ 
ମାନପତ୍ର, ମୁକୂଟ, ଉତ୍ତରୀୟ 
ସାଥୀରେ ନେଇଯିବାର 

ନ ଥାଏ ଉପାୟ | 


ନିଆଁରେ କୁହୁଳୁଥାଏ ଘୃଣା 
ପାଣିରେ ଉଚୁଳୁଥାଏ ତୀବ୍ର ତିରସ୍କାର 
ପବନ ଉଡ଼ାଇନିଏ 


ଚେତନାକୁ ନିଲାମ୍‌ କରି 


ଅଗ୍ନି କମଳିନୀ । ୭୩ 

ସଞ୍ଚୟ କରିଥୁବା 
ଶେଷ ଜୟକାର। 


ମହାପ୍ରବଞ୍ଚନାର ପଥରେ 
ଗଣମାନସକୁ 

ମେଣ୍ଢାପରି ଅଡ଼େଇ ଅଡ଼େଇ 
ଛାତି ଫୁଲେଇ 

ଆଗରେ ଚାଲୁଥିବା ଲୋକଟିର 
ଧଳାଲୁଗା ଯେ 

ଆଦୌ ପରିଛନ୍ତ ନୁହେଁ, 


ଆଉ କେତେଥର 
ଭୋଗିସାରିଲା ପରେ 
ବୁଝିପାରିବ ମଣିଷ 
ମଧୁଝରା ଶୋଷଣ 
ସୁବିଧାବାଦର ଚିରାଚରିତ 
ତିକ୍ତ ଇତିହାସ ! ! 

ନାରୀଟି ଯେତେବେଳେ 


ମୁଁ ଜାଣେ 

ନାରୀଟିଏ 

ସବୁଠୁ ବଡ଼ ସଙ୍କଟରେ 
ପଡ଼େ କେତେବେଳେ ! 


ନିଜକୁ ଖୋଜିଲାବେଳେ... ! 


କାହାରି ଆଦେଶ, 
ଉପଦେଶ, ଶାସ୍ତ-ପୁରାଣ 
ବାଟ-ଅବାଟ ନମାନି 
ନିଜକୁ ଖୋଜିବା କ୍ଷଣି 


ସହସ୍ର ବର୍ଷର 
ପରିଚିତ କବରତଳୁ 
ଜୀବନ୍ତ ଉଠିଆସନ୍ତି 
ତାର ନିହତ ସ୍ଵାଭିମାନ 
ଅପରିଚିତ ଅସ୍ପିତା । 


ଅଗ୍ନି କମଳିନୀ । ୭୫ 

ସହସ୍ର ପ୍ରଶ୍ନବାଣରେ 
ତାକୁ କ୍ଷତବିକ୍ଷତ କରନ୍ତି | 


ତାର 

କଟିଯାଇଥୁବା ମୁଣ୍ଡ 
ଛିଡ଼ିପଡ଼ିଥବା ଜିଭର 
ଗଗନଭେଦୀ ପାଟିରୀ ଆଗରେ 
ମୁଣ୍ଡପୋତି ଅଟକି ରହନ୍ତି 
କୋଟି କୋଟି 

ସାବିତ୍ରୀ ଓ ସୀତା 


ନଗ୍ନ ପାଦ 
ଅନବଗୁଣ୍ଡିତ ଅସ୍ତିତ୍ଵ 

ମୁଖାସବୁ ଫିଟେଇଦେବାର 

ଜିଦକୁ ଉଞ୍ଚେଇଧରି 

ନାରୀଟି ଯେତେବେଳେ 

ନିଜକୁ ଖୋଜିବାକୁ ବାହାରିପଡ଼େ ପଦାକୁ 


ତା ପାଦତଳେ 

ତରଳି ଯାଉଥାଏ 

ଲାଭା ପରି 

ନବନୀତ ପିତୁଳିର 
ସକଳ ଛଳ ନିରାପତ୍ତା । 

ନମସ୍କାର କରେ 


M 


al 

ଖୁବ୍‌ ବିରକ୍ତ 

ଏଇ ସର୍ବସଂହା 
ମାନଙ୍କ ଉପରେ । 


ଯେତେକ 

ଶୋଷଣ, କଷଣ, ଧର୍ଷଣ 
ଯେତେକ 

ବଞ୍ଚନା, ଲାଞ୍ଚନା 
ନିର୍ଯ୍ୟାତନା । 


ଯେତେ ଅନ୍ୟାୟ 
ଅଧର୍ମ 
ଅହଂକାର 


ଏମାନେ ସବୁକିଛି 


ଘୋଡ଼େଇ ରଖୂପାରନ୍ତି 


ଅଗ୍ନି କମଳିନୀ । ୭୭ 

ତଥାକଥୁତ ମର୍ଯ୍ୟାଦାର 
ସାତସିଆଁ 
ପଣତକାନିରେ | 


ପ୍ରତିବାଦ, ପ୍ରତିରୋଧହୀନ 
ଝଳମଲ ରାଣୀହଂସପୁରରେ ବି 
ମୁଁ ବେଶ୍‌ ପାଖରୁ ଦେଖୁଛି 
ସର୍ବସଂହା ପଣର 
ଅଳିଆଗଦାରେ 

ସାଲୁବାଲୁ 

କି ବିଷାକ୍ତ 

ଲର୍ଷ୍ୟାର ପୋକ ଜୋକ ! 
ଅସୁୟାର ସରୀସୂପ । 


ନିଜକୁ ନିଜେ ହିଁ 
ମାରିବାର, ମରିବାର 
କି ନିଷ୍ୂର 

ବିକୃତ ଭୋକ ! 


ମିଥ୍ୟାସ୍ତୁତିର ତେଜରେ 
କି ଦାଉ ଦାଉ 
ଝଟକୁଥାଆନ୍ତି ଏମାନେ 
ସତ୍ୟ-ସ୍ବାଭିମାନ ଶୂନ୍ଯ 
ରନୁ ପଲଙ୍କରେ !! 


ଶାଢ଼ି, ଶଙ୍ଖା ସିନଦୁରର 


ମଇଳା ଗଣ୍ଡଲିଟିଏ 

ଓ ଚାରିଟା ଫଟାକାନ୍ସର 
ଛଳ ନିରାପତ୍ତାକୁ 
କେବେ କଂ ଣ 
ନାରୀର ଇଜତ୍‌ ବୋଲି 
କୁହାଯାଇପାରେ ? 


ଏଇ ସର୍ବସଂହାମାନେ ହିଁ 
ସବୁଦିନ ପାଦରେ ପିନ୍ଧନ୍ତି 
କେତେ ଭ୍ରଣହତ୍ୟା 
କେତେ ଆମ୍ବହତ୍ଯାର 
ଅଳତା | 


ସତରେ, 

କେତେ ନିର୍ମମ ଏମାନେ 
ସଂସାରରେ ଅର୍ଵେକ ଭାଗ୍ୟକୁ 
ଏମାନେ ଦଳିମକରଚି ଦିଅନ୍ତି 
ନିଜର ପଥର ପରି 

ଚରଣ ଚାପରେ | 


ଯେତେକ ଅମାନବୀୟ 
ସଂସ୍କାରକୁ 

ପଦାଘାତ କରୁଥିବା 
ଅସହଣୀ ନାରୀଟିକୁ 
ସେଇଥୁପାଇଁ ତ ମୁଁ 
କୋଟି ନମସ୍କାର କରେ ! 


ଅଗ୍ନି କମଳିନୀ । ୭୯ 


Source: Author, Digitized by PPRACHIN, SOA 


ବର୍ଷାରେ ନାରୀଦେହ 


ଉଛୁଳା ବିଲରେ 

ଧାନତଳି ରୋଉଛନ୍ତି 
ଧାଡ଼ିହୋଇ ସ୍ତୀଲୋକମାନେ 
ମେଘରେ ତିନ୍ତିବୂଡ଼ି । 


ଦେହରେ ଜଡ଼ି ରହିଛି 
ଝରଖଝ୍‌ର ବର୍ଷା ପାଣି ପରି 
ଖାଲି ଖଣ୍ଡେ ଶସ୍ତା ସୂତା ଶାଢ଼ି | 


କୁନି କୂନି ସ୍କୁଲ୍‌ପିଲାମାନେ 
ବୋଲ ମାନି ଡ୍ରିଲ୍‌ କ୍ଲାସ୍‌ରେ 
ଠିଆହୋଇ ରହନ୍ତି ଯେମିତି 
ଠିଆହୋଇ ଯାଉଛନ୍ତି 
ଗୋଟିଏ ପରେ ଗୋଟିଏ 
ଶାଗୁଆ ଧାନତଳି । 


ସତେ କି ଶପଥ କରୁଛନ୍ତି 


କଲ୍ୟାଣୀ ମାଂ ମାନଙ୍କ ପାଦଛୁଇଁ 


୮୦ । ଅପର୍ଣ୍ଣା ମହାନ୍ତି 

ଯେ କାଲି ସେମାନେ 
ଭୋକିଲା ମଣିଷ ପାଇଁ 
ମୁଠା ମୁଠା ଶସ୍ଯ ଦେବେ ଢାଳି । 


ସ୍ମଳନର ଏଇ ନିସର୍ଗ ସମାରୋହରେ 
ନାରୀଦେହ ଓ ପ୍ରକୃତି 
ଦିଶନ୍ତି ଠିକ୍‌ ଏକାଭଳି । 


ସୁସଜିତ, ଆରାମଦାୟକ 
କୋଠରି ଭିତରେ 
ଟି.ଭି. ପରଦାରେ 
ବର୍ଷା-ନୂତ୍ୟର 
ମନ-ମତାଣ ଆସର | 


ନକଲି ବରଷା ଟୋପା 
ଅଦୃଶ୍ୟ ଆକାଶରୁ ଝରେ 
ମୁଠା ମୁଠା ଟଙ୍କା ସତେକି, 
ପ୍ରଲୁନ୍ତ ହୋଇ ନାଚନ୍ତି, 
ଲଙ୍ଗଳା-ମୁକୁଳା, ମତୁଆଲୀ 
ତାରକା ସୁନ୍ଦରୀ | 


ମାପଚୁପ ଦେହର ହିଲ୍ଲୋଳକୁ 
କେତେ ଲୁଚାଇ 

କେତେ ଦେଖାଇ ପାରିଲେ 
ଅଧ୍ବକରୁ ଅଧ୍ୂକ ମୂୁଲ୍ଯଦେଇ 
ନଫୁସକମାନେ କିଣିବେ 
ବିକୃତ ଉତ୍ତେଜନା, 


ଅଗ୍ନି କମଳିନୀ । ୮୧ 


Source: Author, Digitized by PPRACHIN, SOA 


ତାଳେ ତାଳେ ଶିଖେଇଛି 
ଧର୍ଷଣ-ବେପାରୀ ! 


ଜଳ,ଥଳ, ଆକାଶ ଥରାଇ 
କେଉଁଠୁ ଭାସିଆସୁଛି 
ଅସହାୟ କାନ୍ଦଣା ଲହରି ? ? 


ଏ କେଉଁ ସଭ୍ୟତାର ବିଜ୍ଞାପନ ? ? 


ରାସ୍ତାକଡ଼ରେ... 
ବର୍ଷାରେ ଭିଜୁଛି 

ଗୋଟେ ଅବୋଧ ବାଳିକାର 
ନଖଦନ୍ତ ବିଦାରିତ 

ଛିନ୍ନଭିନ୍ନ ପ୍ରାଣହୀନ 

କଅଁଳ ଶରୀର, 


ବର୍ଷାପାଣି ସହ ମିଶି 
ଧାର ଧାର 
ରକ୍ତ ଯାଏ ଝରି... । 


୮୨ । ଅପର୍ଣ୍ଣା ମହାନ୍ତି 

ରପ୍ସିତ ଉଚ୍ଚାରଣ 


ରକ୍ତରେ ଲାଲ୍‌ ହୋଇଥିବା 
ମୁକ୍ତିର ଆଲୋକିତ ଅଭିଳାଷରେ 
ଜଳି ଉଠୁଥିବା, 

ପ୍ରୀତିର ନିବିଡ଼ତାରେ 

ଢାଳି ହେଉଥିବା 

ଶବ୍ଦଟିଏ ଲୋଡ଼ା | 


ସୂଚ୍ୟଗ୍ରଠାରୁ ସୂକ୍ଷମତର 
ତୀକ୍ଷଣତର ! 

ଅସୀ ଧାର ଠାରୁ ଶାଣିତ, 

ଓ ଗଙ୍ଗଶିଉଳିଠାରୁ କୋମଳ, 
କାକରଠୁଁ ବି ଓଦା 

ହୃଦୟଠୁ ଅଧକ ସ୍ପନ୍ଦନଶୀଳ 
ଶବ୍ଦଟିଏ, ମୁଁ ଖୋଜୁଛି 
କେଉଁ ଅନାଦି କାଳରୁ । 


ନିହାଣ ମୁନରେ 
ପଥରର ମୁଭି 


୮୪ । ଅପଣ୍ତୀ ମହାନ୍ତି Source: Author, Digitized by PPRACHIN, SOA 


ଗଢ଼ିଲାପରି, ଭାଙ୍ିଲାପରି 
ମୁଁ ଭାଙ୍ଗୁଚି, ଗଢୁଚି 
ଶବ୍ଦମାନଙ୍କୁ । 


ମୋ ଚାରିପଟେ 
କୁଢ଼ କୂଢ଼ 
ଭଙ୍ଗା ପଥର । 


ପଥର ପରି ଶବଦତଳେ 
ପୋତି ହେଇପଡୁଛି 
ମୋର ଅସ୍ତିତ୍ଵ। 


ଗୋଟାଏ, କ୍ଷତ ବିକ୍ଷତ 
ପାହାଡ଼ ପରି 

ଧୀରେ ଧୀରେ 
ଧୂଳିରେ ମିଶୁଚି 
ମୋର ସତ୍ତା । 


ତଥାପି, ମୁଁ ଅପେକ୍ଷା 
କରିଛି 

ମୋ ଛପ୍୍‌ସିତ ଉଚ୍ଚାରଣଟି 
ମୋ ଓଠକୁ ଛୁଇଁବା ମାତ୍ରେ 
ନିମିଷକରେ 

ଉଠିବସିବି ମୁଁ 

ଟିପେ ଧୂଳି ପରି 


ଝାଢ଼ିଦେବି ଆତ୍ସାରୁ 


ଅଗ୍ନି କମଳିନୀ । ୮୫ 


Source: Author, Digitized by PPRACHIN, SOA 


ମତେ ଚାପିରଖୁଥବା 
ସବୁ ଶିଉଳିଲଗା ପଥର । 


ସବୁ ମନ୍ତ୍ରର ଧ୍ଵବନିଠାରୁ 
ମହା-ନାଦ ହୋଇ 

ସାରା ବିଶ୍ଵରେ 

ଅନୁରଣିତ ହୋଇଉଠିବ 
ଜାଗି ଉଠିବାର 

ସେଇ ୍ତପ୍‌ସିତ ଶବ୍ଦଟି... | 


୮୬ । ଅପର୍ଣ୍ଣା ମହାନ୍ତି 

ନାରୀର ଦୁଃଖ 


ବେଳେ ବେଳେ 
ନାରୀର ଦୁଃଖ ବି ହୁଏ 
ଲୋଭନୀୟ 

ବିଳାସ ବିପଣୀ | 


ସାରା ସଂସୀର 
ଟାକି ବସିଥାଏ 
କେତେବେଳେ 
ଦୁଃଖୂନୀ ହେବ 
ଜଣେ ସୁନ୍ଦରୀ ତରୁଣୀ | 


ଲକ୍ଷେ ସହାନୁଭୂତିଙ୍କ 
ଆଖରେ ପଲକ ପଡ଼େନା 
ଆହା... 

ଏପରି ଦୁଃଖୁନୀଟିଏ 
ମିଳିଗଲେ 

ଦୁଃଖ ଦରିଆରେ ତା'ର 


ଅଗ୍ନି କମଳିନୀ । ୮୭ 


Source: Author, Digitized by PPRACHIN, SOA 


ବାହିନେବେ ନିଜ ନିଜ 
ଉଦ୍ଧାର ତରଣୀ, 


ଦୁଃଖୁନୀ ନାରୀର ଲୁହ 
ଚୁମ୍ବକ ପରି ଟାଣିଆଣେ 
ସହସ୍ର ସମବେଦନାର 
ଚତୁର ଲାଳାୟିତ ହାତ 
ଦେହରେ ଜୁଆର ଉଠେ 
ଖେଳିଯାଏ 

ରକ୍ତରେ ଲହଡ଼ି । 


ପରିତ୍ୟାଗ କରିଥୁବା 

ସ୍ବାମୀ କି ପ୍ରେମିକ ବିରୋଧରେ 
ଖାଲି ଟିକେ 

କହି ଶିଖୁଲେ 

କାନ୍ଦି ଶିଖଲଲେ 

କି ଛଦ୍ଧ ¬ ନିରୀହପଣର 
ଧୂର୍ତାରେ 

ବାନ୍ଧିଶିଖଲଲେ ହେଲା, 


ଦୁଃଖନୀ ନାରୀର 

ପାଦ ପାଖରେ 

ଗୋଟିଏ ପରେ ଗୋଟିଏ 
ଖଞ୍ଜି ହୋଇଯାଏ 
ଉଦ୍ଧାରକାରୀଙ୍କ ଛାତି 
ଲମ୍ବି ଯାଏ 

ସରଗକୁ ସିଡ଼ି। 


୮୮ । ଅପର୍ଣ୍ଣା ମହାନ୍ତି 

ଯଶ, କୀର୍ରି, କ୍ଷମତାର 
ଶିଖର ମାପିବା ପାଇଁ 
ଦେହ-ମନର ଗୁଡ଼ି 

ଏବେ ସେ 

ଉଡ଼ାଇ ଦେଇପାରେ 
ଖୋଲା ଆକାଶରେ 

ସୂର୍ଯ୍ୟ, ଚନ୍ଦ୍ର ନକ୍ଷତ୍ରଙ୍କୁ 
ଅତିକ୍ରମ କରି 

ଗୁଡ଼ି ମଧ୍ଯ ଯାଇପାରେ ଉଡ଼ି । 


ହେଲେ, ଗୁଡ଼ି ଉଡ଼ାଇଥବା 
ହାତ ଜାଣେ 

ଯେ ଯେତେ ଉଚ୍ଚରେ 
ଉଡ଼ୁ ଗୁଡ଼ି 

ଦିନେ ନା ଦିନେ 

କଟିବ ଚିରିବ 

ରଙ୍ଗଛଡ଼ା ହୋଇ 

ଲଟକି ରହିବ, କେଉଁ 
ଭଙ୍ଗା ଡାଳରେ । 


ସେମାନେ ତାକୁ 
ଆଙ୍ଗୁଠି ଦେଖାଇ 
ହସିପାରିବେ 

ଅବଞଜ୍ଞାର ହସ । 
ନାରୀଙ୍କ ପାଇଁ 

ସୁଖ ଘୋଷଣା କରୁଥିବା 
ନୂଆ ସକାଳରେ । 


ଅଗ୍ନି କମଳିନୀ । ୮୯ 


Source: Author, Digitized by PPRACHIN, SOA 


ଆହା, 
ଦୁଃଖୁନୀ ନାରୀ 

କେବେ ଆଉ ବୁଝିବ 

ସମ୍ପର୍କ ସହିତ 

ସର୍ଭ, ସ୍ବାର୍ଥ ସଫଳତା ନୁହେଁ 
ଯୋଡ଼ିବାକୁ ହେବ 

ନିଜ ଅସ୍ମିତାକୁ 

ଶୁଦ୍ଧ ସଙ୍କଳ୍ପବଦ୍ଧ 

କରି ରଖୁବାର 

ଅଖଣ୍ଡ ସାଧନା | 


ଦୁଃଖର କଞ୍ଚାମାଟିରେ 
ସ୍ଵାଭିମାନ ଓ ସାହସର 
କାରିଗରୀ ମିଶାଇ 

ବଜ୍ର କୋମଳ ନାରୀପଣର 
ଦେବୀ ମୂର୍ରିଟିଏ 

ଗଢ଼ି ନେଇ ରଖୁଯିବାକୁ ହେବ 


ଲକ୍ଷେ ନାରୀ ଯେଉଁଠି 
କୋଟି ଯୁଗର 

ଦ୍ଵନ୍ଦ ତ ଅସହାୟତାରୁ 
ମୁକ୍ତିର ମାନସିକ କରି 
କରିପାରିବେ 

ପୂଜା - ଆରାଧନା 


୯୦ । ଅପର୍ଣ୍ଣା ମହାନ୍ତି 

ଛାତି ତଳେ 


କିଛି ଅଜଣା ବେଦନା 

କିଛି ଅସହାୟ ପ୍ରଶ୍ନର ତାଡ଼ନା 
ଗୁମୁରୁଛି ସବୁବେଳେ 
ଛାତିତଳେ | 


ଆହା, ମା ଗଙ୍ଗା କାହିଁକି 
କୁଆଡେ ଭସେଇ ନେଇଗଲେ 
ଶିବଙ୍କୁ ? 


ତଥାପି, ତାଙ୍କ କୂଳରେ ପଡିରହିଥୁବା 
ଅନାଥୁନୀ ମା'-ଝିଅଙ୍କ 

ଶୀଳ-ହରଣ ବେଳେ କାହିଁକି ଶିଖରରୁ 
ଓହ୍ଲେଇ ଆସିଲେ ନାହିଁ 

ତ୍ରିଶୁଳଧାରିଣୀ ସିଂହବାହିନୀ ? 


ଭ୍ରଷ୍ଟାଚାରକୁ ବଳି ପକାଉଥୁବା 


ନୀତିନିଷ୍ଠ ତରୁଣଟିକୁ 


ଅଗ୍ନି କମଳିନୀ । ୯୧ 

କାହିଁକି ବଳି ପକେଇ ଦିଆଯାଏ 
କର୍ମକ୍ଷେତ୍ରରେ ? 


ସରଳଙ-ନିରୀହ ଲୋକଙ୍କର 
ଝାଳବୁହା ସଞ୍ଚୟକୁ 

ଠକି-ଲୁଟି ନେଉଥିବା ଶଠମାନେ 
କିପରି କରିପାରନ୍ତି 
ବାଣୀ-ନିରାଜନା ? 


କୋଟି କୋଟି ଦୁଃଖ-ପ୍ରମତ୍ତ ଲୋକଙ୍କୁ 
ମନସ୍କାମନା ପୂରଣ ଓ ପ୍ରବଚନରେ 
କୃତାର୍ଥ କରିଦେଉଥବା 

ଛତା ତଳିଆ 

ଫୁଲମାଳିଆ 

କୋଟିପତି 

ଭିଶ୍ଵର-ଦୂତମାନେ 

କାହିଁକି ମାଗିପାରନ୍ତି ନାହିଁ 

ଏ ପ୍ରଶ୍ନର ଉତ୍ତର 

ଭଶ୍ବରଙ୍କୁ ? ? 


ଏ ସବୁ ପ୍ରଶ୍ନର ଆଘାତରେ ବାରମ୍ବାର ମୋ ଛାତିରୁ 
ରକ୍ତଝରେ | 


କେହି ନ ଦେଖୁବବା ବେଳେ 
ରକ୍ତ ସରସର ଛାତିକୁ 

ମୁଁ ପୋଛିପକାଏ 

ସବୁ ଠିକ୍‌ ଅଛି କହି 

ହସି ହସି ସବୁରି ସାଥୂରେ 
ପାଦ ମିଳେଇବାକୁ 
ଚେଷ୍ଟା କରେ । 


ପାଦେ, ଦି” ପାଦ ନ ଚାଲୁ୍ଣୁ 


ପୁଣି ସେଥୁରୁ 
ରକ୍ତ ଝରେ । 


କ୍ରମଶଃ ରକ୍ତଟୋପା ସବୁ 
ବିଷାକ୍ତ କଣ୍ଟା ହୋଇ 
ଫୁଟିଗଲେଣି 

ମୋ ପାଦରେ !। 


ଆଉ ମୁଁ ଯାଇପାରୁନି ଆଗକୁ । 


ମୂତ ମାନବାମ୍ବାର 
ଭବ୍ୟ ଶୋଭାଯାତ୍ରାର 
ସବା ପଛରେ । 


କେଉଁ ଅନାଗତ ଆଶଙ୍କାରେ 
ତଥାପି କିଛି ସନ୍ଦନ 

ବାକି ରହେ 

ମୋ ଛାତି ତଳେ । 


ଅଗ୍ନି କମଳିନୀ । ୯୩ 

ଝର୍କା ଖୋଲାଥାଉ 


ଝର୍କା ଖୋଲିଯିବା ବେଳେ 
କେହି କ'ଣ 

ଅଟକେଇ ପାରିଛି 

ନା ପାରିବ 

ଦଲକାଏ ପବନ 
ସୋରାଏ ଜହ୍ନ ଆଲୁଅ 
ଧାରେ ସୂର୍ଯ୍ୟକିରଣ 

କି ଭୁରୁ ଭୁରୁ ବାସ୍ବାକୁ 
ଗଙ୍ଗଶିଉଳିର... ! ! ! 


ଖୋଲା ଝର୍କାର 

ଏଇ ଖୋଲାପଣ ଇ 

ଅଖଳା ଖୋଲାମନକୁ 

କାଳେ କାଳେ କରିଛି ବିଭୋର। 


ଖୋଲାମନଟି ତ 
ସବୁବେଳେ ଝକ୍ଝକ୍‌ 

ସତେ କି ଶୁଦ୍ଧ 
ସୁବର୍ଣ୍ଣ ¬ ଦର୍ପଣ। 


ସରଳଙ-ମଙ୍ଗଳ-ସୁନ୍ଦର 
ଅସରନ୍ତି ଜିଜ୍ଞାସାର 

ସିଧା ପ୍ରସାରଣ | 

ସତ୍ୟର ଶୁଭ ଉନ୍ମୋଚନ । 


ମିଥ୍ୟା ଛଳନା ଠାରୁ 
ସହସ୍ର ଯୋଜନ ଦୂର 
କୂଟ କପଟ ସ୍ଵଭାବକୁ 
ତାର ଦୂରରୁ ଜୁହାର ! 


ସଂସାରର 

ସବୁ ସୁଖ-ଦୁଃଖର ସେ 
ଅଲିଅଳ ଆଶ୍ବାସନା 

ତା” ସଫା ଚାହାଣିର 
ପରଦାରେ 

ପ୍ରତିଫଳିତ ହେବାକୁ 

ଭୟ କରନ୍ତି, ଦମ୍ଭ ଅହଂକାର | 


ଥାଉ, 
ଖୋଲା ଥାଉ ଝର୍କା... ¦ 


କାଳେ କେତେବେଳେ 
ପବନ, ଆଲୁଅ ଆଉ 
ଫୁଲର ସୁଗନ୍ଧ ସହିତ 
ମିତ ବସି, 


ଅଗ୍ନି କମଳିନୀ । ୯୫ 

ଖୋଲା ମନଟିଏ 
ପଶିଆସିବ ତୁମ ଭିତରକୁ 
ଅସତର୍କ, ବହ୍ଧିମାନ 
ଆବେଗଟିଏ ହୋଇ..., 


ଓ ରହୁଁ ଗହୁଁ 
ଜାଳିପୋଡ଼ି ଦେବ 


ପୃଥବୀରୁ 
ଯେତେ ଅନ୍ଧକାର... | 

ଧନ୍ଯ... ଧନ୍ୟ... 


ସତୀ ସ୍ତୀ ଲୋକର 
ସହନଶୀଳତା କଥା କୁହନା ! 


ଧରିତ୍ରୀ ବି ସହିପାରେନା ଯାହାକୁ 
ପୁରୁଷର ସେହିସବୁ ଦୁର୍ଗୁଣକୁ 

ହସି ହସି ସହିଯିବାର ବିକଳ୍ପ ନାହିଁ 
ସତୀ ସ୍ତ୍ୀଲୋକର । 


ରୋଗରେ 

ହାତଗୋଡ଼ ଛିଡ଼ି ପଡ଼ୁଥିବା 
ପୁରୁଷକୁ, ମୁଣ୍ଡରେ ମୁଣ୍ଡେଇ 
ସେ ନେହୁରା ହୋଇପାରେ 
ବେଷ୍ୟାକୁ 

ସ୍ବାମୀକୁ ସଙ୍ଗ ଦେବା ପାଇଁ । 


ଅସତୀର ଅପବାଦରେ 
ନିଆଁକୁ ଫୋପାଡ଼ିଦେଲେ 


ଅଗ୍ନି କମଳିନୀ ! ୯୭ 

କି ବଣରେ ଛାଡ଼ିଦେଲେ 
ବି ସେ ଘୋଷଣାକରେ 
ମୋ ସ୍ଵାମୀ ପରି 
ନ୍ୟାୟବନ୍ତ 

ପୁରୁଷ କେହି ନାହିଁ । 


ବିନା ଦୋଷରେ 

ଧର୍ଷିତା ଦେହଟିକୁ 

ପାଦରେ ଗଡ଼େଇଦେଇ 
ଚାଲିଗଲା ପରେ ବି 

ସେ ସେଇଠି ସେମିତି ପଡ଼ିଥାଏ 
ଅଚଳ ପଥରଟିଏ ପରି 

ସ୍ବାମୀର ଫେରିବା ପଥ ଚାହିଁ । 


ଏ ସବୁ ପରମଧର୍ମ 
ସତୀ ସ୍ତ୍ରୀଲୋକ ପାଇଁ । 


ଏପରି ସତୀଧର୍ମ ବଳରେ 
ସେ ଏକ ରାତିକୁ କରିପାରେ 
ସାତ ସାତ ରାତି । 


ଫଟେଇ ଦେଇପାରେ ବସୁଧା 
ଆହୁରି ଅନେକ 
ଅସାଧ୍ୟ ସାଧନ କରେ । 


ନ କରିବ କିପରି 


ତା' ପରି ଆଉ କେ ଅଛି ସତୀ ? 

ସତୀ ସ୍ତ୍ରୀ ଲୋକଟି 

ଖାଲି କେବେ ଶିଖେଇ ପାରେନି 
ପ୍ରତିବାଦ କରିବା, ତା” 
ନିଜପ୍ରତି ଓ 

ସବୁ ସ୍ତ୍ରୀଲୋକଙ୍କ ପ୍ରତି 


ପୁରୁଷମାନେ କରୁଥବା 
ଅନ୍ୟାୟର । 


ଏଇ ଏକମାତ୍ର 

ଚରମ ଅଧର୍ମ କରି 
ଦେବୀ-ଚ୍ଯୁତ ନହେବାକୁ 

ସେ ଜୀବନକୁ ବୋହିଚାଲେ 
ପଚା ଶବ-ସମ ସହସ୍ର ଯୁଗର । 


ଥରେ ଖାଲି 

ସର୍ବଂସହାର ମୁକୁଟ ପିନ୍ଧେଇ 
ସତୀ-ଧର୍ମ 

ମନ୍ତ୍ରପରି ଫୁଙ୍କଦେଲେ କାନରେ 
ସ୍ତ୍ରୀାଲୋକଟି 

ଖୁବ୍‌ ପବିତ୍ର ମନରେ 

ଯାଇପାରେ - 

ନିଜକୁ ଧ୍ଵଂସ କରିବା ବାଟରେ । 


ନିଜକୁ ଇ 

ନିପାତ କରେ ଗର୍ଭରୁ 
ବଞ୍ଚତ କରେ 

ଶିକ୍ଷା ଦୀକ୍ଷାରୁ । 


ଅଗ୍ନି କମଳିନୀ । ୯୯ 

ଛେଳି ମେଣ୍ଢା ପରି 


ବଜାରରେ ବିକିଦିଏ ନିଜକୁ । 


ନିଜକୂ ଇ ଜାଳି ଜାଳି 
ନିଜକୁ ରାନ୍ଧେ | 
ପୁରୁଷର କ୍ଷୁଧା ଆଗରେ 
ପରଷିଦିଏ ନିଜକୁ 
ସେ ରାତି ହେଉ 

କି ଦିନ... | 


ପୀଢ଼ି ପରେ ପାଢ଼ି 
ଗୋଟିଏ ଶିକ୍ଷା 
ଶେଷ ଶିକ୍ଷା ତା ପାଇଁ 


ଯାହାକୁ ତାଂ ମାଆ ହିଁ 
ଶିଖେଇଥାଏ କାନେ କାନେ 
ଯେତେ ମୁହଁବୁଜି, ସେ 
ସହିପାରିବ ସବୁ କଥା 
ଧନ୍ୟ ଧନ୍ୟ । 


ସେତିକି ସେ ଧନ୍ଯ 

ତା” ଜୀବନ... 

ତାଂ ମରଣ 

ତା” ସତୀଧର୍ମ ଧନ୍ୟ... | 

ଦେହେଶ୍ବରୀ 


କାହାର ହାତର 

ଖେଳଣା ନଭାବି 

ସେ ନିଜ ଦେହକୁ ଭାବିଲା 
ସତ୍ୟ ଶିବ ସୁନ୍ଦର 
ମଙ୍ଗଳମୟ .... 

ତା ନିଜ ଦେହ.... | 


ଦେହର ଚଳନ୍ତି ମନ୍ଦିରରେ 
ତା ପ୍ରେମର ପୂଜାଦେବୀ 
ସେଇଠି ସେ ହୃଦୟତନ୍ତ୍ରୀକୁ 
ବୀଣା ପରି ବଜାଇବ 


ନିସର୍ଗ ସାତସୁରକୁ 

ଆମ୍ବା ଦେଇ ଶୁଣିବ 

ଏଇ ଦେହ-ଭୈରବୀର 
କେଉଁ ରଷଭ ଆରୋହ 
କେଉଁ ଧୈବତ ଅବରୋହ | 


ଅଗ୍ନି କମଳିନୀ । ୧୦୧ 

ଏତିକିରେ 

ପ୍ରେମର ପରିଭାଷାକୁ ନେଇ 
ଆଜିଯାଏଁ ଧନ୍ଦି ହେଉଥବା 
ହୃଦୟେଶ୍ବରୀମାନଙ୍କ 
ମଣିମୁକ୍ତା ଖଚିତ 

ପେଡ଼ି ଫାଟିଗଲା 


ଚିକ୍ରାର ଶୁଭିଲା 
ଭାସିଗଲା ... 
ଭାସିଗଲା ସଂସାର । 


ସ୍ପଷ୍ଟିର ଭୋକିଲା ପେଟ 
ପୁଙ୍ଗୁଳା ପିଠି ନ ଦେଖୁ 
ନିଜ ଦେହ ଦେଖାଉଛି 
ଦେହେଶ୍ବରୀ 


ସତ୍ୟ ଆଉ ପ୍ରେମର 
କମକୂଟ ଚିତା କୂଟାଉଛି 
ନିଜ ଦେହର 

ବିନ୍ଦୁ ବିନ୍ଦୁ ରକ୍ତ ମାଂସ 
ଅସ୍ଥି, ମେଦ, ମଜା ଉପରେ 


ଡାକି ବଜାଇ କହୁଛି 
ନାରୀ ଦେହକୁ ନେଇ 
ଯେତେ ଭ୍ରଷ୍ଟ ବିଚାରକୁ 
ନଷ୍ଟ କରିବା ପାଇଁ 

ସେ ସ୍ବେଚଛାରେ ସାଜିଛି 
ନଷ୍ଟନାରୀ ! 

ଯାଅ .... 

କେହି ତାକୁ ଅଟକାଅ 
ତାକୁ କୂୃହ 

ନାରୀଟିଏ, ମୁକ୍ତି ନାମରେ 
ନିଜ ଦେହର 

ଗୋପନ ସୁଖ-ଦୁଃଖକୁ 
ବଖାଣିବା 

ଏ ଘୋର ଅପରାଧ 

ଆମ ପରି ସୁଜ୍ଞାନୀ ( ?) 
ମାହେଶ୍ବରୀମାନଙ୍କ ଆଖରେ 
ନୂହେ କ୍ଷମଣୀୟ ! 


କେତେ ଧୈର୍ଯ୍ୟ ମାନ-ମହତ 
ଓ ସହିଷ୍ଣୁତାରେ 

ଆମେ ଶବ୍ଦମାନଙ୍କୁ 

କରିଛୁ ପୋଷାକ 

ଭାବନାକୁ ସଜରନ୍ଧା ଭାତ |! 


ଯୁଆଡେ ଗଲେ ସିଆଡେ 
ଆମକୁ ପାଛୋଟି ନିଏ 
ଫୁଲମାଳ, ମୁକୁଟ ଫଳକ 
ଉତ୍ତରୀୟରେ ଉଦ୍ୟତ 
ମାନନୀୟମାନଙ୍କର 
ସୁଚତୁର ହାତ | 


ସେମାନଙ୍କର ସମ୍ଭାନ୍ତ କପଟ-ସିଂହାସନ 
ଆମ ପାଇଁ ସଦା ସୁସଜିତ | 


ଅଗ୍ନି କମଜିନୀ ! ୧୦୩ 


Source: Author, Digitized by PPRACHIN, SOA 


ସେମାନଙ୍କର ଚାହିଦା ଅନୁଯାୟୀ 
ନାରୀର ଦେହ 

ଦିଶୁଛି ଯଦି ଦିଶୁଥାଉ 
ହାଟବଜାରରେ 

ରଙ୍ଗଶାଳାରେ 

ପାନପତ୍ରରେ 

ଖାଇବା ଟେବୁଲରେ 
ସୁନାଥାଳିରେ 

ମଧୁଶଯ୍ୟାରେ | 


ନହେଲେ 
ଛିଣ୍ଡାଗୁଡ଼ି ବେଲୁନ୍‌ 
କି ବ୍ଯବହୃତ 
ଗର୍ଭନିରୋଧକ ପରି 
ଉଡୁଥାଉ 
ରାସ୍ତାକଡ଼ରେ । 


ସେମାନଙ୍କର 

ବିଜ୍ଞାପନ ପାଇଁ ଲୋଡ଼ା 
ନାରୀଙ୍କର, ହୃଦୟବର୍ଜିତ 
ଅଧାଲୁଚା ଚତୁର ଇଙ୍ଗିତ 
ଆମର ବିଜ୍ଞାପନ ପାଇଁ ଲୋଡା 
ସେମାନଙ୍କର 

ସଦୟ ଅନୁଗ୍ରହ ! 


ମହାନ୍‌ ସ୍ରଷ୍ଟାର ଭୂମିକାରେ 
ସେମାନେ 


୧୦୪ ।! ଅପର୍ଣ୍ଣା ମହାନ୍ତି 
Source: Author, Digitized by PPRACHIN, SOA 


ଯେମିତି ଇଚ୍ଛା ସେମିତି 
ଗଢ଼ନ୍ତୁ ଭାଙ୍ଗନତୁ 

ନାରୀ ଦେହର ସ୍ଥାପତ୍ୟ 
ଅତୁଟ ରହୁ ବ୍ୟବସ୍ଥା... ¦ 


ଦେହେଶ୍ବରୀ 

କେଉଁ ଆବେଗରେ ଲେଖୁବ 
ଦେହର ଖଣ୍ଡୁଆ ପାଟରେ 
ପ୍ରେମାନୁଭବର 

ପଦ ପଦ ଗୀତଗୋବିନ୍ଦ 


ଜର୍ଜର ଶିଳାପଦ୍ଧର ସ୍ୃତିରେ 
କାହିଁକି ଫୁଟିବ ପୁଣି 
ନିଖୁଣ, ସତେଜ 

ସୁଗନ୍ଧିତ ମିଥୁନ-କମଳ | 


ଚିର ପ୍ରଶଂସିତ କାନ୍ଦଣୀକୁ 
ଅତିକ୍ରମ କରି 

କାହିଁକି ଜାଗିବ 

ଢଳ ଢଳ ଦେହରେ 
ଚନ୍ଦ୍ରବିମ୍ବକୁ ଧରି ରଖୁବାର 
ଦୂରନ୍ତ ଆଗ୍ରହ, ଆଉ 
ସୃଜନର ମଧୁର ବିଦ୍ରୋହ ? 


ଅଗ୍ନି କମଳିନୀ । ୧୦୫ 


Source: Author, Digitized by PPRACHIN, SOA 


Source: Author, Digitized by PPRACHIN, SOA 


ମୁକ୍ତି ସଂହାର 


ନାରୀ ମୁକ୍ତିର ଚର୍ଚା କରୁଥିବା 
ନାରୀ-ପୁରୁଷମାନେ ବି 
ସହଜରେ ସହିପାରନ୍ତି ନାହିଁ 
କେବେ କେଉଁ ମୁକ୍ତ-ନାରୀକୁ । 


ହିଂସାକୁ ସାମର୍ଥ୍ୟ 

ପ୍ରେମକୁ ଦୁର୍ବଳତା 

ସୌନ୍ଦର୍ଯ୍ୟକୁ ପଣ୍ଯ 

ବିଚାର କରୁଥବା ବ୍ଯବସ୍ଥାରେ 
ପ୍ରଜ୍ଞା ଓ ଆମ୍ବିଶ୍ଵବାସରେ ଝଲମଲ 
ମୁକ୍ତ ନାରୀର ରୂପରେଖା 

ଭଲା ଭଲ ଲାଗିବ କାହାକୁ ? 


ମୁକ୍ତ ନାରୀର ସିଧା ସଫା ଚାହାଁଣୀରେ 
ସତ୍ୟର ଜ୍ଵଳନ୍ତ ଚମକ | 


ମୁଗ୍ଧ ମୁଦ୍ରିତ ପଲକରେ 


ପ୍ରେମ ଆଉ କରୁଣାର ଶୀତଳ ପୁଲକ | 


ଅଗ୍ନି କମଳିନୀ । ୧୦୭ 


Source: Author, Digitized by PPRACHIN, SOA 


ତା ଅପେକ୍ଷାରେ 
ସମର୍ପଣର ମୁଖରତା 
ଉପେକ୍ଷାରେ 

ବିଦ୍ରୋହର ନୀରବତାକୁ 
କିଏ ସାହସ କରିବ 
ଘେନିବାକୁ ! ! 


ସେ ସୁଶୋଭିତ ହେଉ 

କି କ୍ଷତ ବି କ୍ଷତ 

ଯେଉଁଠି ଇଛା କଲେ ସେଠି 
ହାତପାହାନ୍ତାରେ ମିଳୁ 
ନାରୀର ଆମ୍ବାହୀନ 
ଭୀରୁ-ଶଙ୍କତ 

ଦେହଟି କେବଳ 


ମହାପୁରୁଷ ( ?) ମାନେ ବି କହିଛନ୍ତି 
ଏଇଥ୍‌ରେ ଇ ସଂସାରର 
ପରମ ମଙ୍ଗଳ । 


ସୁଲଭ-ଶସ୍ତା ନାରୀ ଦେହଟିକୁ 

କେତେ ସୁବିଧାରେ ବ୍ଯବହାର କରାଯାଏ 
ଯୋଗ ପାଇଁ, ଭୋଗ ପାଇଁ 

ସନ୍ତାନ - ସମ୍ଭୋଗ ପାଇଁ 


ବିଜ୍ଞାପନ ପାଇଁ 
ଶାସ୍ତ ପୁରାଣ ପାଇଁ ।! 


୧୦୮ । ଅପର୍ଣ୍ଣା ମହାନ୍ତି 
Source: Author, Digitized by PPRACHIN, SOA 


କେତେ କଳା କଉଶଳ 
ଉପମା ଅଳଙ୍କାର 

ପୂଜା ଉପଚାର 

ଖଞ୍ଜି ଦିଆଯାଏ 

ଆମ୍ବାର ଅନୁଭବକୁ 
ଦେହର ଯୁପକାଷ୍ଠରେ ରୁଛି 
ବଳି ଦେବା ପାଇଁ । 


ଏ ସବୁ ଚକ୍ରାନ୍ତକୁ 
ଅସ୍ଵୀକାର କରି 

ମୁକ୍ତଂନାରୀ 
ଯେତେବେଳେ 

ଦେହକୁ ପରମାର୍ଥର ପଥ 
ଆତ୍ମାକୁ ଉତ୍ତରଣର 

ଅନ୍ତିମ ପାହାଚ ମଣି 

ଆରମ୍ଭ କରେ ଆରୋହଣ | 


ସେତେବେଳେ 

ନରକର ଦ୍ଵାର କହି 

କି ନିଶୁୁର ପଣରେ 

ତାକୁ ତଳକୁ ଠେଲି ଦେଉଥ୍‌ବା 
ମହାଯାତ୍ରୀ ମାନେ 

କଣ ସତରେ ଧରି ରଖୁପାରନ୍ତି 
ଧର୍ମକୁ ? ?? 


ସାରା ବସୁଧାରେ ସ୍ଵୀକୃତ 
ଧର୍ମ ମାନଙ୍କରେ 


ଅଗ୍ନି କମଳିନୀ । ୧୦୯ 


Source: Author, Digitized by PPRACHIN, SOA 


ଆଉ କିଛି ଥାଉ ନଥାଉ 
ଯୁଗେ ଯୁଗେ 

ପ୍ରତିଷ୍ଠା ପାଇଛି 

ନାରୀର ମୁକ୍ତିର ସଂହାର ! 


ନାରୀ ମୁକ୍ତ ହେଲେ 
ଯୁଦ୍ଧ, ହତ୍ୟା କି ଧର୍ଷଣ ନୁହେଁ 
କବିତା ଓ ପ୍ରେମରେ ଯେ 
ପୃଥୁବୀ ହେବ ଏକାକାର । 


ଅହଂକାର, ବିଳାସ 
ଓ ବାହୁବଳର ଆସ୍ତାଳନ 
ଫିକା ପଡିଯିବ । 


କାପୁରୁଷତାରେ ଭରା 
ବ୍ୟବସ୍ଥାର ପ୍ରତିକୂଳରେ 
ପବନ ବହିବ 


ବ୍ୟବସ୍ଥାର ସିଂହାସନରେ 
ଅଧ୍ଷ୍ଠାତ୍ରୀ ଦେବୀମାନଙ୍କର 
ଆମ୍ବ ପ୍ରବଞ୍ଚନା 
ଧରାପଡିଯିବ । 


ଝଡିପଡିବ ମୁକୂଟରେ 
ଗୁନ୍ଧା ହୋଇଥବା 
ସବୁ ପୁରସ୍କାର । 


୧୧୦ । ଅର୍ପର୍ଣ୍ଣା ମହାନ୍ତି 
Source: Author, Digitized by PPRACHIN, SOA 


ଖାସ୍‌ 

ସେଇ ଭୟରେ ତ 
ମୁକ୍ତନାରୀ ପାଇଁ 
ଏତେ ଅସହିଷୁତା 
ଏତେ ତିରସ୍କାର ! 


ଅଗ୍ନି କମଳିନୀ । ୧୧୧ 
Source: Author, Digitized by PPRACHIN, SOA 


ଅଗ୍ନି କମଳିନୀ 


ନାରୀଟି 
ଫାଶ ଫିଟାଉଛି ଧୀରେ ଧୀରେ | 


ସୁନାରୂପା - ମଣିମାଣିକ୍ୟର 
ରୁଣୁଝୁଣୁ ଅଳଙ୍କାରମାନେ 
ହଠାତ୍‌ ଚକିତ ହୋଇଯାଆନ୍ତି 
ଆପଣାର ମୂଲ୍ୟହୀନତା ନିରେଖୁ 
ସେମାନଙ୍କ ବ୍ୟତୀତ 

ନାରୀଟି ସତରେ କ'ଣ 

ଏତେ ମହାର୍ଘ ଦିଶିପାରେ ! ! 


ସୀତାଙ୍କର ମଥାମଣି 

ଶଙ୍ଖାସିନ୍ଦୁର ସାବିତ୍ରୀଙ୍କର 

ଏମିତିକି, ଅହଲ୍ୟାଙ୍କର 

ଫୁଲର କଙ୍କଣ ଦୂଇଟିକୁ ବି 
ଶେଷକୁ ସେ ଓହ୍ଲାଇ ରଖୁଦେଇଗଲା 
ତା'ର ସୁଦୀର୍ଘ ଅଗ୍ିପଥ ଧାରେ | 


୧୧୨ । ଅପର୍ଣ୍ଣା ମହାନ୍ତି 
Source: Author, Digitized by PPRACHIN, SOA 


କେଉଁ ଦିଗକୁ ଲକ୍ଷ୍ୟ ରଖୁ 
ଚାଲିଛି ସେ ? 
ଦଶଦିଗପାଳଙ୍କ ସାକ୍ଷ୍ଯକୁ 
ଅସ୍ଵୀକାର କରି। 


ଯେଉଁ ଦିଗରୁ ଶୁଭୁଛ 
ମରଣାନ୍ତକ କୂନ୍ଛାଣ 
ଶତନାରୀଙ୍କର ? 


ଯେଉଁ ଦିଗରୁ ଝରିଆସୁଛି 
ଅପୁଷ୍ପିତ, ସହସ୍ର 
ବିଦୀର୍ଣ୍ଣ ଯୋନିର ରକ୍ତଧାର ? 


ଯେଉଁ ଦିଗରେ 

ନିଖୋଜ ହୋଇଯାଉଛନ୍ତି 
କୋଟି କୋଟି ଜୀଅନ୍ତା କଣ୍ଢେଇ 
କ୍ରେତା-ବିକ୍ରେତା 
ଭଙ୍ଗା-ଗଢ଼ାର 

କିଛି ନ ଥାଇ ଖବର ? 


କାହିଁକି ସେ ଭସାଇ ଦେଉଛି 
ରାସ୍ତାକଡ଼ର ନର୍ଦ୍ଦମାରେ 
ପାଟଓଢ଼ଣୀଟିକୁ ? 


ଖାତିର୍‌ କରୁନି 
ଯିଏ ଯେତେ ଫିଙ୍ଗୁ 
ତା'ର ମୁକୁଳା ଦେହରେ 


ଅଗ୍ନି କମଳିନୀ । ୧୧୩ 
Source: Author, Digitized by PPRACHIN, SOA 


ଚତୁର୍ଦିଗରୁ 
ଟେକା-ପଥର-ଜହର 
ଛେପ କି ଖଙ୍କାର ! 


ନେତ୍ର ଦିଶୁଛି ସତେ 
ଅଥଳ କରୁଣା ସାଗର 
ଦେହଟି ଦୀପ୍ତ ବତୀଘର 


ଏବେ ଶାସ୍ତ, ସଂହିତା, ସଂସାରର 
ସବୁ ଅନ୍ଧାରର ତର୍ପଣ କରିବାକୁ 
ସେ ଅଗ୍ନିକମଳ ଧରି 

ଗାଲୁଛି ଆଞ୍ଜୁଳାରେ । 


ତଳ-ଅତଳ, ଅତଳ-ତଳ ମନର 
କୃମିକୀଟ ସାଲୁବାଲୁ 

ଯେତେ ଆବର୍ଦନା 

ହୁତୁ ହୂତୁ ଜନୁଛି ନିଆଁରେ। 


ଗୋଟିକ ପରେ ଗୋଟିଏ 
ଶୁଦ୍ଧ ସୁବର୍ଣ୍ଣର କବାଟ ଫିଟୁଛି 
ଡହ ଡହ ଅଙ୍ଗାର 

ତା'ର ଦୂଇ ଚରଣ ଆଗରେ | 


୧୧୪ । ଅପର୍ଣ୍ଣା ମହାନ୍ତି 
Source: Author, Digitized by PPRACHIN, SOA 


ହୃଦୟ ମନ୍ଦିର 


କେତେ ବା ସ୍ଵପ୍ନ 
କବିର ! 


ଗୋଟିଏ କାଗଜ ଡଙ୍ଗାରେ 
ପାଖୁଡାଏ ଫୁଲରେ 

ନ ହେଲେ 

ବୁନ୍ଦାଏ କାକରରେ 

ସେ ତା'ର 

ଅସରନ୍ତି ସ୍ଵପ୍ପସବୁ 

ସାଇତି ଦିଏ 

ଓ ପୁଣି 

ସ୍ବପ୍ନ ସାଉଁଟିବାକୁ 
ଚୁପ୍ଚାପ୍‌ ଆଖୁବୂଜି ଦିଏ । 


ପକ୍ଷୀର କାକଳି 


ନୂଆମେଘର ଟିପିଟିପି 
ଜହ୍ନର ଲୁଚକାଳି 


ଅଗ୍ନି କମଳିନୀ ! ୧୧୫ 

ସଭିଏଁ ବିନାବାଧୀରେ 
ଯାଇଆସି ପାରନ୍ତି 

ଯେଉଁ ଦରଜାରେ 

ସେଇ ତ 

ଦିନରାତି ସ୍ଵପ୍ନ ଦେଖୁଥବା 
କବିଟିର ଘର ! 


ନିରୀହ ପଣର 
ସୁଖ-ଦୁଃଖରେ ଭରା 
ଟିକିଏ ଟିକିଏ କଥାରେ 
ଲୁହ ଜର ଜର | 


ସଂସାରର ସବୁକିଛି 
ଭୋଗଦଖଲ କରିବାର 
କୃଟକପଟ, ବାହୁବଳ 
ଓ ଦମ୍ଭ-ପଟୁଆର | 


ଥମିଯାଏ 

ଅସହାୟ ଦୁଶେ 

ଲଦି ନପାରି 

ଅସୁୟାରେ ଅସମ୍ଭାଳ ହୁଏ 
ଆଗରେ ଦେଖୁଲେ 
ବିଧାତାର ଫୁଲଚାଙ୍ଗୁଡି ପରି 
ନିର୍ମଳ, ସୁରଭିତ 

କବିର କୁଟୀର | 

ଆଉ କେହି 


କହିପାରନ୍ତି ନାଇଁ 


୧୧୬ । ଅପର୍ଣ୍ଣା ମହାନ୍ତି 

କବି କେବଳ କହିପାରେ 
ଏ ପୂଥ୍ଠୀ ଗୋଟାକଯାକ ତା'ର । 


ଏଠି ସେ 

କୋଉଠି କେମିତି 
ବାଡ ପକେଇବ ? 
କେମିତି କାହାକୁ 
ମାରିହାଣି ଦେବ ? 
କାହାର କ'ଣ 
ଲୁଟିନେବ ? 


ଚଢ଼େଇଟିଏ 
ଶରବିଦ୍ଧ ହେଲେ 
ଯାହାର ଫାଟିଯାଉଛି ଛାତି 


ସେଇ ସିନା 

ନିୟତିକୁ ପଛ କରି 
ଗଢୁଥାଏ 

ବ୍ରାହ୍ମଣ୍ଡକୁ ଅଭୟ ଦେବାକୁ 
ଏକ ହୃଦୟ ମନ୍ଦିର । 


ଅଗ୍ନି କମଳିନୀ ! ୧୧୭ 

ଦୂର କରି ଦେଇପାରେ ସନ୍ତ୍ରାସ 
ବଶ କରିପାରେ 

ଉନ୍ଲାଦିନୀ ପ୍ରକୃତିକୁ 

ଅଭୟ ଦେଇପାରେ 
ଅସହାୟକୁ ପୋଛି ଦେଇପାରେ 
ସବୁତକ ଅପରାଧ ପ୍ରବଣତା 


ପ୍ରଥମ ବର୍ଷାରେ 
କଅଁଳିଲା ପରି ନବପତ୍ର 
ସବୁ ହୃଦୟରେ 
କଅଁଳେଇ ଦେଇପାରେ 
ସ୍ବେହ-ପ୍ରେମ-ମମତା 


ସ 
ସ 


ଦୁବଙ୍କୁ ସୁନାଦୁବ 


ବୁ 
ବୁ ଦାରୁଙ୍କୁ ଦାରୁବ୍ରହ୍ନ 


୧୧୮ ! ଅପର୍ଣ୍ଣା ମହାନ୍ତି 

କରିଦେଇପାରେ 
ଏମିତି କିଏ ? 


ମୋ ଅନ୍ତରାତ୍ସା 

ଉତ୍ତର ଦେଉଥାଏ । 
ଥରକୁ ଥର 

କବିତା ... 

ସେ କେବଳ କବିତା ... | 


ମୁଁ ବିଶ୍ଵାସ କରେନା 
ଏଡ଼ାଇଯାଏ 

ମୋ ଅନ୍ତରାତ୍ନାର 
ନିର୍ମଳ ସତ୍ୟବଚନକୁ । 


(ଯାଃ, 

ରାଜନୀତି, ଧର୍ମନୀତି, 
ଅର୍ଥନୀତି, ସମାଜନୀତି 
ପରିବେଶନୀତି 

ସବୁ ଫସର ଫାଟିଲା ପରେ 
ବେସର ବାଟିବାକୁ 
ଶେଷରେ... !) 


ଆଜିକାଲି 

କବିତା ସିନା ଦିଏ 
ମାନପତ୍ର ... ଉତ୍ତରୀୟ 
ଶଠତାର ଦରବାରରେ 
ଛଳ-ମହାର୍ଘ ଏକ ପରିଚୟ 


ଅଗ୍ନି କମଳିନୀ । ୧୧୯ 

ମନ୍ତ୍ର ପରି କବିତାକୁ 
ଛାତିରେ ଜଡ଼େଇ ଧରି 
ପ୍ରାଣମୁର୍ଛା ଡେଇଁପତିବ 
ଉତ୍ଫଣ ଅହଙ୍କାରରେ 
ପ୍ରଳୟ ମଝିକୁ 

ଏମିତି କିଏ ? 
କାହାର ଅଛି କ୍ଷମତା ? 


୧୨୦ । ଅପର୍ଣ୍ଣା ମହାନ୍ତି 

ଅପର୍ଣ୍ଣା ମହାନ୍ତି ସମକାଳୀନ ଓଡ଼ିଆ କବିତାର ଅନ୍ୟତମ ସନିଚ 
କାବ୍ୟସ୍ବର। ଅବ୍ୟକ୍ତ ଆତ୍ମୀୟତା, ଅସତୀ, ନିଃଶବ୍ଦରେ , ଅତିଥି, ପୂର୍ବଝତମା 
ଝିଅ ପାଇଁ ଝର୍କାଟିଏ (ଓଡ଼ିଶା ସାହିତ୍ୟ ଏକାଡେମୀ ପୁୂରସ୍କାରପ୍ରାସ୍ତ) › 
ନଷ୍ଟନାରୀ, ମା'ର କାନ୍ଦଣାଗୀତ, ତୀର୍ଥଯାତ୍ରା, ନିଜକୁ ଖୋଜିଲାବେଳେ, 
ଯୋଗିନୀ ଗୀତ, ଏବେ ମୁଁ ପ୍ରେମରେ ଆଦି କବିତା ସଂକଳନ ମାଧ୍ଯମରେ ସେ 
ଆଧୁନିକ ଓଡ଼ିଆ କବିତାକୁ ସମୂପଦ୍ଧ କରିଛନ୍ତି । କବିତା ସହିତ ସମାଲୋଚନା, 
ନିବନ୍ଧ, ଫିଚର୍‌, ଅନୁବାଦ ଆଦିରେ ମଧ୍ଯ ନିଜର ଦକ୍ଷତା ପ୍ରଦର୍ଶନ କରନ୍ତି ଓ 
ଏହିସବୁ ବିଭାଗରେ ମଧ୍ଯ ତାଙ୍କର ଡର୍ଜନାଧିକ ପୁସ୍ତକ ପ୍ରକାଶ ପାଇଛି । ଅନ୍ୟ 
କବିତା ବହି ପରି “ ଅଗ୍ନି କମଳିନୀ” ମଧ୍ୟ ପାଠକୀୟ ଆଦୂୃତି ପାଇବ, ଆଶା | 

